

Шадд-Итзраи



68. ШӘКІР

БӘХТИЈАР
ВАҲАБЗАДӘ

894.362-1
B27

12611
176-71921

Шәди-һизран

П О Е М А

М. Ф. Ахундов адына
Азәрбајҹан Республика
КИТАБХАНАСЫ

АЗӘРБАЈҹАН УШАГ ВӘ КӘНЧЛӘР ӘДӘБИЈАТЫ НӘШРИЈАТЫ
БАКЫ — 1959

Рәсәми Минафый Абдуллајев

«Фүзули...аләми-инсани»јәтдә тамами
гәмзәдәләрин вә мөһнәткешләрин үклә-
рини көтүрмәк вә мәзлумларын һалына
јанмаг үчүн хәлг олунубдур».

Фирудинбәј Көчәрли



ПРОЛОГ

Сэн мэним эн бөжүк устадым олду,
Еј ана јурдумун бөжүк шаири.
Вэтэн көјлөриндө күн тэк доғулду,
Ишығын бүрүдү гәринэләри.
Лаләләр ачылды синәндө гәмдән,
Әмәлләр, арзулар шаирисэн сән!

Нә вар белә, нә дејирсэн?

Нијә белә титрәјирсэн,

еј гәләм?

Мән елә бир каината бу күн учмаг истәрәм,
Ки, онун һәр сәјјарәси бөжүк бир каинатдыр.
Еј илһамым, о әлчатмаз зирвәјә мәни чатдыр!
Еј гәләмим, күнәш кими алышајдын, јанајдын,
Сән ағачдан, көмүрдән јох, поладдан јаранајдын.
Сүр'әтини илдырымдан алајдын дејирәм ки,
Елә бәһри-мүһнәт мән чуммаг истәјирәм ки,
О дәрјанын һәр гәтрәси бир сәнәт инчисидир.

Һәр дамласы атәш олуб үрәкләри исидир.
Еј гәләммим, күнәш кими алышмасан, жанмасан,
Еј илһамым, дәрја кими чәшуб далғаланмасан
О дәрјанын сирләрини көрә биләрсәнми сән?
Дәрја јарат о дәрјанын һәр кичик гәтрәсиндән.
Онун һәр бир тәлатүмү мәнә танышдыр—дедим.
Гәввас олуб о дәрјада мән чох үзмәк истәдим.
Батдым бирчә дамласында, дамласы да дәриндир.
Бурда фәрман гәзәб долу чәшгун ләпәләриндир.
Ләпәләрин гучағында долашдым ахшам-сәһәр,
Көзләримни гамашдырды дибиндәки инчиләр.
Дәрк етмәдим мәнәсыны, чан һејрәтдән учунду,
Һејрәтимин шахтасында идрак донду, нә донду!

И К И М У Э Л Л И М

Һејрәт, еј бүт, сурәтин көрдүкдә лал ејләр мәни.
Сурәти һалым көрән, сурәт хәјал ејләр мәни*.

Бир әлиндә китабча, бир әлиндә јасәмән,
Мәһәммәд аста-аста гајыдыр мәдрәсәдән.
Бир гајғы кизләнибдир дүјүмләнмиш гашында,
Бир дүнјанын сирри вар о далғын бахышында.
Нечин көрән о, белә пәришан, пәјжмүрдәдир,
Нә дүшүнүр, нә аныр, үзүндәки гәм нәдир?

* Фәсилләрин әввәлиндә гара һәрфләрлә јазылан бүтүн эпиграфлар Фүзулининдир.

Бәлкә чаван шайрин бир гәза вар башында?
Гәлбинә гармы јағыб өмрүн баһар јашында?
Нијә о далғын кедир, нијә пәришан кедир?
Елә бил һәр ан онун чанындан бир чан кедир?
О, бир дөнкә башында кәлиб сакит дајаныр,
Шам кими сакит дурур, шам тәк ичиндән јаныр.
Бахышлары санчылыр балача бир ејвана,
Арзусу бир күл олуб о ејвандан бојлана...
Гијамәтми гопар, ah!.. Бунлар әбәсдир, әбәс,
Арзу дан улдузудур, о һәр саат көрүмнә.
Изтираблар, эзаблар ачарыдыр арзунун,
Чох-чох дашлы, кәсәкли јоллары вардыр онун.
О, бинанын өнүндә кәзинир јана-јана,
Дүшүнүр: «Бир гуш олуб гонајдым о ејвана.
Ah... ја да бир парчачыг долан булуд олајдым,
О ејванын үстүнә кәлиб көлкә салајдым.
Ахы бунлар нәдир ки, әлиндә кор фәләјин?
Каш чичәји олајдым ејвандакы дибчәјин.
Бахајдым, һеј бахајдым мән ордан өз Лејлама.
Ешгими сөјләјәјдим кечә-күндүз Лејлама.
О, мәнә су сәпәндә тохунајдым әлинә,
Ја бир дамчы су олуб мән гонајдым әлинә...»
О дүшүнүр...

Саатлар кәлиб кечир ан кими,
Јер күнәшин башына дөнүб доланан кими
Доланыр, һеј доланыр о, бинанын башына.
Дүнјанын ән мөһтәшәм бинасыдыр бу бина

Шаир Мəһəммəd үчүн!..

Севən о үрək үчүн

Елə бил бу бинанын үстүндən доғурду күн...

О үрək үчүн јəгин,

Бу бинанын өнүндən кечир јолу Кə'бəнин...

Душүнүр: «Бу биланы тикən устаја гурбан,

Елə бил ки, нур јағыр онун даш-диварындан.

Јанды илхам чырағым

Бу бинада бəслəнən бир гызын нəфəсиндэн.

Һəјатымы, ешгими о гыза борчлужам мən...»

Асылыр нəзəрлəри

Сырға кими бу заман,

Дибчəkдəки чичəјин

Көрпə будағларындан.

Горха-горха јохлајыб

О, солуну, сағыны

Атыр бу дəм ејвана

Јасəмən будағыны...

Ата чыхыр ејвана,

Нəзəр салыр дəрд јана —

Кимсə дəјмир көзүндə,

Дејинир өз-өзүнə.

О, көксүнү өтүрүр,

Јасəмəни көтүрүр.

«Дə'нəт шейтəнə» — дејə

Әзиб атыр күчəјə.

Әзилən јасəмənə баха-баха Мəһəммəd,

Душүнүр өз ешгини гəлби јуха Мəһəммəd.

Мəһəммəd

— Еј мүəллим, сən мənə нечə ил дəрс демисən,

Инди белə көрүнүр һәр шеји тəрс демисən.

Сəнин чијəрпараны мən сеvirəm, нə олар?

Көз көрдү, көңүл эвди, мəним нə күнаһым вар?

Бир-бир өјрəтдин мənə отуз ики һәрфи сən.

Отуз ики!.. Бу гэдәр һәрфлəрин ичиндэн,

Үчүнү сəнин гызын—Лејла өјрəтди мənə.

Һејранам бу үч һәрфин һөкмүнə, гүдрəтинə,

Одур мəним синəмдə атəш олуб һеј јанан,

Ајин, шин вə бир дə гаф!.. бу үч һәрфдэн јаранан.

Ешг сөзү сөзлəрин султаныдыр, тачыдыр,

Ешг һəјат ағачыдыр!

Сən дə, мən дə, Лејла да бу ағачын барыјыг,

Торпагдан атəш алаң ешгин аловларыјыг.

Гара торпаг олса да илк вə ахыр јеримиз

Ешгдир тинəтимиз, ешгдир чөвһəримиз.

Сən өјрəтдин, сən мənə шəkлини бу һәрфлəрин,

Гызынса үч һәрф илə бу сонсуз көјүн, јерин.

Инсан дујгуларынын сиррини ачды мənə.

Ешгимлə вағиф олдум бу дујјанын сирринə.

Эһмəтини данмырам, чох борчлужам сənə мən;

Сən һəјат кəлмəсини јазмағы өјрəтмисən,

Һəјатын сирринисə гызын өјрəдиб мənə,

Мən борчлужам Лејламын о сəрикар һүсүнə.

Дилини өјрəтмисən

Китабларын мənə сən.

Оса мэнэ өрэдиб тэбиэтин дилини,
Онун сирли дилини, онун чэтин дилини.
Инди мэн анлајырам ешг имиш һэр нэ варса.
Бэли, кимин гэлбини ешг атэши јахарса,
Дүнјаны дэрк ејлэјэр, ешг бир амал имиш,
Сэнин мэнэ вердијин «сэм гејлү гал» имиш.
Еј мүэллим, нејнирэм чансыз китаблары мэн?
Эн бөјүк китаб онун хүсүдүр..шө'ләсиндэн
Ишыглары мэнимчин мүбһәм сирри чаһанын...
Ешг бир мөһвэридир бизим гоча дөвранын...
Еј мүэллим, оланы сөјлөдим сэнэ јалныз,
Өзүн сөјлө, һансыныз гүдрэтли устадсыныз?
Кэндли гызыдыр анам, бир пешокардыр бабам.
Өзүм дә, еј мүэллим, јазыламамыш китабам.
Сэнин элин бөјүкдүр, шаһлар этэјиндэdir.
Үзү дөнүк дүнјанын һөкмү, күчү сэндэdir.
Сэн шаһларын бағындан чох мејвэлэр дэрмисэн.
Сэн өз чирпараны һеч мэнэ верэрмисэн?—
Дејә көкүс өтүрүр о, дэриндэн-дэринэ,
Чеврильз јаваш-јаваш үз гојур евлэринэ.

Ч А Н Ј А Н Ы С Ы

Ешгдир ол нэш'еји-камил ким ондандыр мүдам
Мејдэ тэшвири-һэрарэт, нејдэ тэ'сири-сада.

Мэдрэсэ хүчрэсинэ јығылыбдыр чаванлар,
Сэнэтә, ше'рә даир фикир јүрүдүр онлар.

Бири дејир: һәјатын хүсү, сүсүдүр сэнэт,
Бири дејир: үрәјин дөјүнтүсүдүр сэнэт.
Бири дејир ки, сэнэт тэбиэтин сәсидир,
Бири дејир ки, сэнэт ешгин илаһәсидир.
Бири дејир ки, сэнэт һэр бир шејдэн инчәdir,
Бири дејир ки, сэнэт адичә эјләнчәdir.
Бири дејир ки, сэнэт чэлб едә билмир мәнн.
Бири дејир ки, сэнэт инсан дүшүнчәсини,
Фикрини, хәјалыны учурур канадында...
Тэләбэлэр ичиндә Әбдүл Кәрим адында
Бир сивасы* да варды,
Мүдавимләр һамысы она һөрмэт гојарды.
О кечибдир һәјатын шахтасындан, гарындан,
Ағлыјла, тәмкинијлә сечилир достларындан.
Һәм дә көзәл неј чалыр, о чалыр јана-јана.
Ешидэн һејран галыр онун маһныларына.
Тэләбә достларындан о, јашлыдыр бир гәдэр,
Һәмишә олдуғу тәк јенә бүтүн нәээрләр
Јалныз она диккир,

Тәмкинлә, аста-аста
Даньшыр Әбдүл Кәрим:

— Еј мәннм эзизләрим,
Сэнэт дәрјаја бәнзәр, онун мин бир һалы вар,
Онун сирләрлә долу чаһи вар, чөлалы вар.
Киминин бу дәрјада көрдүјү чөр-чөп олу,

* С и в а с—Түркијәннн гәдим шәһәрләриндәdir.

Кими дә дибиндәки инчиләрә вурулулур.
Мәнчә, чан жангысыдыр ше'р, сәнәт, а достлар,
Кимин ки, үрәјиндә бир жангы вар, бир од вар.
О, дәрк едәр сәнәти,
Инсан мәнәббәтидир јарадан һәр сәнәти.
(Мәнәммәдә бахырды о, бунлары дејәркән.)
Сорушун, неј чалмагы нечә өјрәнмишәм мән?
Бунун өз тарихи вар.—
Јенә она дикилди суал долу бахышлар.
О, башыны јелләдиб бир аһ чәкди дәриндән,
Аһ алова чеврилиб сачылды көзләриндән.—
Һәр күнүң өз һөкму вар.
О Чалдыран говгасы* башлананда, а достлар,
Дәлиганлы чавандым;
Султанын фәрманыны вәтән чағрышы сандым.
Халгым чағрыыр дејә
Кетдим мұһарибәјә.
Ган јох иди көзүмдә,
Мин асланын күчүнү һисс едирдим өзүмдә.
Нечә говгаја дүшдүм,
Кечә-күндүз дөјүшдүм.
Јорулмадым бир ан да,
Һәр дәфә гылынчымы саға-сола чаланда

* Чалдыран мұһарибәси 1514-чү илдә түрк һөкмдары
Султан Сәлимлә Азәрбајчан һөкмдары Шаһ Исмајыл
арасында олмушдур.

Нечә шаһ әскәрини мән торпага сәрирдим,
Гәһрәман олдуғуму һамыја көстәрирдим.
Кәһ әлдән, кәһ ајагдан кәһ башдан алдым јара.
Анчаг мәнәл гојмадым чандакы ағрыларә,
Мин бир говгаја дүшдүм,
Кечә-күндүз дөјүшдүм.
Анчаг бир күн... аһ... о күн...
Илк дағыдыр өмрүмүн,
О күн мәним инди дә јадыма дүшән заман
Түстү галхыр башымдан,
Одсуз, көзсүз јанырам.
Мән о күнү инди дә гәм ичиндә анырам.
Гылынчымы сивириб ат белиндә сүзүрдүм,
Бу вахт бирдән өнүмдә бир шаһ әскәри көрдүм..
Дөнүб гачмаг истәди көрән кими о мәни,
Мәнсә мачал вермәјиб тез һагладым дүшмәни.
О дөнүб мәнә бахды, аман о нечә бахды!
Елә бил ки, һәр көзү ган долу бир чанахды.
О бахышлар бу заман
Рәһмисиз бир овчудан,
Рәһм, аман диләјән аһу тәк јалварырды.
Көзүм гызмышды мәним, мәнә инсафмы варды?
Ендирдим гылынчымы күрәјинә архадан,
О јыхылды. Бу заман
Бир неј дүшдү, гаргы неј, онун голтуг чибиндән,
Дијирләнди кәнара...

Дөнүб нәјә бахды. Мән

Нефрэтлэ бахдым она.
Бахдым жанагларындан сүзүлэн көз жашына,
Јохса о аглајырды?
Бэли, бэли, бу ара
Көзлөрини зилләјиб учан ағ булудлара
Өмрүнүн дәфтәрини бэлкә вараглајырды.
Лә'нәт шейтана дедим...
Бу дәншәтли сәһнәдән узаглашмаг истәдим.
О зарыја-зарыја мәнә «јахын кәл»—деди.
«Сәнә бағышлајырам, кет о неји ал»—деди.
Мәнә неј бағышлајыр, аман, аллаһ, буна бах,
Онун үрәјинә бах, онун дүјгусуна бах!
Мән тез ендим атымдан, әјилдим она сары,
Синәмә даг чәкирди һәзини пычылтылары.
О данышды. Сусду көј, сусду јер, сусду һәр јан.
Тәзәчә евләндији, көзләри јолда галан
Арвадыны анды о, көрпәсини анды о,
Аһ чәкиб дајанды о.
Башыны гучагладым,
Һөнкүр-һөнкүр агладым.
Һәјәтымда илк дәфә нифрәт етдим өзүмә
О, сөнән көзләријлә бахыб мәним үзүмә:
— Гардаш, олан олубдур, сән јахамы ач,—деди.
Аман аллаһ, ај аллаһ, о мәнә «гардаш» деди.
Јахасыны тез ачдым,
Деди:—Неји вер бәри.

Вердим, алды, әсирди јарпаг кими әлләри,
Додағына апарды, сәсләр титрәди... чалды.
Булудлар топаланды, күнәш сөндү, гаралды.
О, нејими чалырды, нејми чалырды ону?
Үрәјинин сәсини, ешгини, арзусуну
Гатды јетим сәһнада о, нејин фәрјадына.
Елә бил чағырырды кимијсә имдадына...
Од чыхырды елә бил о јаныглы нәфәсдән,
Гана дөнмүш үрәјим парчаланды бу сәсдән.
Бу сәсдән чыраг кими каһ јаныр, каһ сөнүрдүм.
Далыб нејин сәсинә дүшүнүр, дүшүнүрдүм:
«Нечин дүшмән едирләр инсаны инсанлара,
Сәбәб нәдир көрәсән бу күнаһсыз ганлара?
Нәдән өтрү мән ону бу күнә салдым көрән?
Төкүб онун ганыны һә газандым ахы мән?
Онун нәғмәсиндәки јаныглы халлара бах,
Ширин арзулара бах, инчә хәјаллара бах.
Тәк онунку дејилдир бу халлар, зәнкуләләр,
Мәнә дә чох доғмадыр бу кушәләр, наәләр.
Дүнја әсиркәмәјиб әзабындан ону да.
Мән онун нәғмәсини, ешгини, руһуну да
Анлајырам, дүшмәним
Ола билмәз о мәним.
Еләјсә, аһ, еләјсә бәс бу кәсә-кәс нечин?
Гылычч вериб әлинә шаһла султан бәс нечин
Бирдәрдли гардашлары гырдырыр гардашлара?

Мәним жарам дежилми

Бу жазыгын көксүнө
Инди вурдугум жара?

Жаралы да бу заман

Жә'гин мәнә бунлары
сөйләмәк истәјирди.

Сөзлә демәди анчаг, сөзү секаһа верди...

Одуну, жангысыны, неј дә үрәкдән алды,

Неј үрәкдән үрәјә бир инчә көрпү салды.

Бирдән нәгмә кәсилди...

Көрдүм артыг кечинмиш...

Аглаја-аглаја мән,

Ону дәфн етдим һәмән.

Јухудайдым елә бил, мән ајылдым јухудан.

Даһа мәнә башга чүр көрүнүрдү бу чаһан:

Артыг һәр шеји билдим,

Өлдүрүб о жазыгы мән өлүкән дирилдим.

Гылыңчымы туллајыб о андача јерә мән,

О мәрһумун нејини тахдым онун јериндән.

Өјрәнмәјә башладым о күндән неј чалмағы,

Ону мәнә өјрәтди чан жангысы, көз дағы.

Сәнәт чан жангысыдыр, мәнә көрә, а достлар,

Бу дүнјанын одуна кәрәк јана сәнәткар».

О бунлары дејәркән Мәһәммәдә бахырды,

Мәһәммәдин көзүндән сел кими јаш ахырды...

Бу јаш, инсан инсанын гардашыдыр—дејирди,

Сәнәт чан жангысыдыр, көз јашыдыр—дејирди.



И К И Ы Ә Д И Ј Ј Ә

Фүзули, дөһрдән кам алмаз олмаз олмадан кирјан.
Сәдәф су алмајынча әбри нисандан көһәр вермәз.

Әјләшиб Мәһәммәд отағында тәк,
Ојнашыр үзүндә гәм булудлары.
Бајырда чүчәриб мин күл, мин чичәк,
Әријир гәлбиндә дағларын гары.
Үзүндән, көзүндән төкүлүр кәдәр,
Гәмләр дөвләтидир, дәрләр варыдыр.
Ағаран дан јери, гызаран көјләр
Онунчүн Лејланын јанағларыдыр.
Боғур өз дәрдини о, јана-јана,
Ахытмағ истәмир көз јашларыны.
Гаралан үфүгләр андырыр она
Лејланын кәдәрли бахышларыны.
Мәһәббәт дүнјаны анлатмыш она,
Лејла Мәһәммәдчин ешгин адыдыр,
Гыврымсач, бәстәбој, гаракөз Лејла
Онун дүнјасыдыр, кайнатыдыр.
Баһар өз күлләри, чичәкләријлә
Лејланын адыны јазмыш дүзләрә.
Чөлдә пычылдашан јарпағлар белә
«Лејла!», «Лејла!»—дејир күндә мин кәрә.
— Јазмаг!..
Нәдән јазмаг?
Озанлар кими
Нәгмәјә чевирим мәһәббәтими?

2 Шәби-һичран

М. Ф. Ахундов адына
Азәрбайчан Республика
К И Т А Б Х А Н А С Ы

Төкүммү гэлбимин бүтүн варыны?
Ничран кечэсинин эабларыны
Жазым һансы сөзүн гүдрәтиҗлә мән?
Аһ!.. Нечә сөйләмәк?

Һардан башламаг?

Нә гэдәр чалышыр, көзү өнүндән
Лејланын хәјалы чәкилмир анчаг...
Лејла ше'р кими, нәғмәләр кими
Сәсләнир ашигин гулагларында.
Лејла гызыл донлу бир сәһәр кими
Сүзүлүб гапыдан кирир бу анда.

Мәһәммәд

— Аман, бу хәјалмы, рә'јамы? Әсла
Јох, бу хәјал дејил, өзүдүр...
Лејла!

Лејла

— Мәһәммәд!

Мәһәммәд

— Аһ, Лејла, де, бу сәнмисән?
Еј күнәш, сән көјдән јерә енмисән?

Лејла

— Ешгдән гүдрәтли дүнјада нә вар?
Мәһәббәт јери дә көјә галдырар.

Мәһәммәд

— Сән одму, атәшми ја мәш әлмисән?
Лејла, сөјлә, бура нечә қәлмисән?

Лејла

— Дедим ки, мәһәббәт кәтирәр... атам,
Мәним һәр ишимә көз гојур мүдам;
Мәни мәктәбә дә бурахмыр артыг.

Мәһәммәд

— Ешгин көјләринә чөкдү гаранлыг.
Инди биз нејләјәк?

Лејла

— Сән јаз, сән јарат,
Севмәк бир һәјатдыр, јазмаг бир һәјат.

Мәһәммәд

— Сон чарәм будурса гој дәрдим, сәрим
Мәним фикирләрим, дүшүнчәләрим,
Ешгим кағызлара сүзүлсүн дән-дән
Гара сачларының рајиһәсиндән.
Сәнсиз гәһр едәрди бу чаһан мәни,
Сәнсэн бу чаһана бағлајан мәни!
О күн ки, гәлбими мән сәнә вердим,
Һәр шеј көзләримә көрүндү ајдын.
Варлығы нечлијә мән дәјишәрдим
Әкәр бу дүнјада сән олмасајдын.
Доғрандым, кәсилдим мән дилим-дилим,
Дүнја эаб еви, өмүр вәфасыз.
Көрдүјүм һәр шејә инан, севкилим,
Сәнин көзләринлә бахырам јалныз.

Ғара бахырамса көрүрэм сәни,
Ғуш сәси, чај сәси, сәнин сәсиндир.
Чәкәндә көксүмә күлүн әтрини
Санырам бу сәнин өз нәфәсиндир.
Ғара көзләриндә батырам сәнин—
Бу көзләр дәрјадан, көјдән дәриндир.
Булуда дејирәм сачындыр јә гин,
Күлләр мәнә бахан нәзәрләриндир.
Јарпағлар—әлләрин, чешмәләр—көзүн,
Јағыш дамчылары—көз јашларындыр.
Дүнја јаранмысан мәнимчин өзүн,
Бахышым да сәнин бахышларындыр.
Китабам, кәл мәни ач варағ-варағ,
Көр нәләр чәкмишәм бу зәманәдән.
Вәфасыз билдијим дүнјаја анчаг
Сәнин сачларынла бағланмышам мән.
Дәрк едә билмәздим дәһри, варлығы
Һејран олмасајдым көзәллијинә.
Һүснүнүн әсрары, фүсункарлығы
Ана тәбиәти андырыр мәнә.
Сәнин мәнәббәтин тәбиәт гәдәр
Кенишдир, әлвандыр, дәриндир, күлүм.
Ғәрибә олурмуш дүзү севәнләр,
Ғәлбими сән өзүн кәл диндир, күлүм.

Л е ј л а

— Мән ки, инанырам сәнин ешгинә.

М ә һ ә м м ә д

— Демишәм, севкилим, дејирәм јенә:
Сәнин үрәјиндир јурдум, мәскәним,
Мәнәббәт әгидәм, динимдир мәним.
Севирәм!

Севәнә нә ганун, нә дин?
Нәбиси чанандыр севән кәсләрин.
Бирдән башга дини гәбул ејләјән
Бир гәриб јолчуја бәнзәјирәм мән.
(Кәлин ғынамајын әсла сиз ону)
Бу динин һансы бир дин олдуғуну
Билмәдән, билмәдән еһкамларыны,
Танымадан онун имамларыны
Она кор-корана мән инанмышам.
Бу дини ән бөјүк бир дин санмышам.
Бу дини јаратды өз мәнәббәтим,
Бир дәрди ејләди јүз, мәнәббәтим.

Л е ј л а

— Анд олсун улдуза, анд олсун күнә,
Ешгинин күчүнә, бөјүклүјүнә
Өз варлығым кими инанмышам мән
Илк дәфә мәктәбдә көрүшүмүздән.
Бу бөјүк ешг ки, бу күн сәндә вар,
Судан од чыхарар, оддан су алар.
Сәнин бу фүсункар мәнәббәтиндән
Инчиләр јарансын!..

Истәрәм ки, мән,

Ешгинэ дэм тутуб көлөр мөлөшсин,
Ешгин тарих олуб эбөдилөшсин.

Анчаг бир шөрт илэ:

унутма бир ан,

Сән одлар јурдунун өз өвладысан!
Доғрудур, сән инди гүрбөт елдэсэн.
Анчаг үрөјиндэ јашасын Вэтэн.

Вэтэнин өз дили, өз тарихи вар,
Өлсүн Вэтэнини танымајанлар!
Тој сәнин ше'риндэ дил ачсын Вэтэн!—

Онун күлөкләри, онун чајлары,
Биз ајры дүшсәк дә өз елимиздән,
Гүрбөтдә өлмәсин дилимиз бары.
Сәнин бу илаһи, ик мөһөббәтин
Елинин дилиндэ јазылсын кәрәк.
Сәнин ки, элиндэ дејилдир чәтиғ
Дөндәриб: «дүшвары асан ејләмәк»
Ахы әрәб, әчәм дилләриндә сән
Јазмысан хејли.

Ширин сөзләрини баша дүшмәјән
Өз елин олмазмы сәндән килејли?
Сән әрәб, сән әчәм оғлу дејилсән,
Сәнин өз дилин вар, өз вэтәнин вар.
Өзкә јелкәниндә сејрә чыхма сән,
Сәнин өз дәнизин, өз јелкәнин вар.
(Ah!.. Вэтән көзәли, ah вэтән гызы,
Сәнә һалал олсун ананын сүдү.

Сәнин сөзләринлә мәним көзүмдә
Вэтән бир пиллә дә галхды, бөјүдү.
Белә өвладлары олан өлкәнин
Әсмәз гара јелләр башындан бир ан.
Еј вэтән көзәли, кәл өпүм сәнин
«Вэтән дили» дејән додағларындан.
Һағг сөзүн гәлбими титрәтди мәним.
Бу Вэтән торпағы гој олсун гәним
Вэтәндә јашајыб онун дилинә,
Руһуна, зөвгүнә, доғма елинә
Хор бахан намуссуз вэтәнсизләрә!
Ән бөјүк дүшмәндир онлар бизләрә!
Ајлә намусуну чәкәрми көрән
Вэтән намусујла јашамајанлар?
Һејһат!.. һәлә чохдур евини Вэтән,
Гоһум-гардашыны милләт сајанлар.
Арзубу, хәјалы евинә сыған
Нә билир вэтән нә, ел нә, дил нәдир.
Хырда һиссләрлә јашајан инсан
Мин ил јашаса да елә көлкәдир!)

Мәһәммәд

— Доғрудур севкилим, доғрудур бунлар,
Мән Вэтән ешгијлә өтән бир гушам.
Мән сөздән елә бир сүфрә ачмышам,
Әрәб дә, әчәм дә ордан пәј умар.
Анчаг о сүфрәдә ағыз ләззәтим,

Мəним өз дилимдир, өз лиса^нымдыр.
О дилә бағлыдыр арзум, нијјәтим.
О, мəним ешгимдир, һәјәчанымдыр.
Азәри оғлујам... Нејләјим анчаг,
Һәр шеји атадан өјрәнир ушаг.
Тәзә чығыр ачмаг чәтиндир, чәтин,
Әбүл-үлаларын, низамиләрин
Ән кичик, ән ачиз шакирдијәм мән,
Ајрыла билмәјиб ән'әнәмиздән
Кәнарда сүрмүшәм ше'р кәмими.
Сәнә мә'лумдур ки, өз гәләмими
Ана дилиндә дә сынамышам мән.
Азәри дилиндә дејирләр бә'зән
Көзәл «нәзми-назик» јаратмаг олмаз,
Инчә мәтләбләрә әл атмаг олмаз.

Лејла

— Јох, јох! Бәс Нәсими, бәс Һәсәноғлу?
Онлар чохдан ачмыш бу чәтин јолу.
Садиг јолчусу ол бу јолун сән дә.
Азәри гызына көнүл верән дә
Көнлүнү бу дилдә кәрәк диндирә,
Зәиф кәлмәләрә оддан чан верә.
Ешгин гүдрәтлидир...

Бу ешг илә сән,
Гара торпага да рөвнәг верәрсән!
Буну көзләјирәм, мән сәндән буну,

О сонсуз ешгини, бөјүк арзуну,
Өз ана дилиндә әбәдиләшдир,
Ше'рини хағанла, шаһла күләшдир...
Сөһбәт давам едир бир хејли... Лејла,
Даһа бәсдир,—дејә галхыр јериндән.

Мәһәммәд

— Бир аз да әјләшин!

Лејла

— Јох, бәсдир даһа...—

Мәһәммәд аһ чәкир јенә дәриндән,—
Нә белә аһ чәкдин, аһын дағлара!

Мәһәммәд

— Һәсрәтин көксүмә вурду мин јара,
Ешит, нәләр дејир бу дөјүнтүләр.
Бәс, бизим ешгимиз нә вахта гәдәр
Синәмиз алтында душтаг галачаг?
О, һачан көјләрә ганад чадачаг?
Күлүм, кәлишинә мән өзүм гурбан,
Кәлишин көзәлдир, кедишин—јаман.

Лејла

— Сәбр елә!

Мәһәммәд

— Еј мəним күлүм, күлшәним,
Көнүл дөзмүр һичран кечәләринә.

Улдузлар көзлэрим олајды мәнним,
Бәр биријлә мин ил бахајдым сәнә.
Дөвранын кәрдиши камымча дөнмәз,
Синәмдән ган ахар, јара көрүнмәз.

Лејла

— Јанырсан, әзизим, алыш, јан јенә,
Сәнәткар дедијин јанар чырагдыр.
Елин кәдәринә, елин гәминә
Шаир дә јанмајыб ким јаначагдыр?

Мәһәммәд

— Јанырам, десәм дә, демәсәм дә мән,
Мән ки, алышмышам нур олмаг үчүн.
Кечәрдим һәјатын дәбдәбәсиндән
Синәмә чәкилән бирчә дағ үчүн.
Сәбр јолчусујам...

Дәрдин әлиндән

Бұлбұл дејиләм ки, налә чәким мән.
Диниб данышарам вусал анында,
Көнүл дилә кәлир сәнин јанында.
Сәндән ажрылаңда дилим лал олур,
Сирдашым, һәмдәммим тәк хәјал олур.
Көзләрим өнүндә јарадарам мән
Сәнин сурәтини дүшүнчәләрдән.
Инди ки, кедирсән, «Еј афәти чан!»
Кет, онсуз да мәнним өз бағрымдасан?

Анчаг мәнним сәнә бир бәхшишим вар,
Бу, мәнә анамдан галыб јадикар.
Ешгимдән нишана сахта сән буну
Дејә о, мүчрүдән зәр медалјону
Чыхарыб истәјир таха бојнуна.

Лејла

— Јох, јох!

Мәһәммәд

— Елә бахма, күлүм, сән буна
Бунун гапағында јанан о ишыг,
Шаирин ешгидир, көтүр ешгини.
Сәнә кәрәк дејил бу јар-јарашыг,
Онсуз да зијнәтләр бәзәмир сәни.
Бизим ешгимиздән бир хатирә тәк
Бу кичик төһфәни аласан кәрәк.
Лејла медалјону салыр бојнуна,
Догрусу зијнәт дә јарашыр она...
Чыхыр аста-аста гапыдан онлар.

Лејла

— Мәһәммәд, мәнним дә бир бәхшишим вар,
Гәлә һазыр дејил...

Мәһәммәд

— О нәдир көрән?

— Шэклини чәкирәм ахы сәнин мән.
Көзүмүн өнүнә кәтириб сәни
Чәкмәк истәјирәм...

Титрәјир гәләм,
Нечә чүр чәкмишәм сәнин шәклини,
Анчаг һеч бирини бәјәнмәмишәм.
Көзләрин елә бил јол чәкир сәнин,
Нәјисә, кимијсә көзләјир мүдам.
О сонсуз һәсрәти әкс еләмәкчин
Көлкә тапаммырам, рәнк тапаммырам.
Онлар аста-аста кечир чәмәндән
Мәһәммәд гымышыр:

Бир бура бах сән,
Бир бах чәлалына чөлүн, чәмәнин,
Баһар да һүснүнә һејрандыр сәнин.
Баһар зијнәтини сәндән көтүрмүш,
О, сәнә һәр шеји гурбан демишдир.
Сәнин көзләрини јухулу көрмүш,
Отлардан чәлләрә фәрш дөшәмишдир.
Өтүрүб Лејланы шаир бир гәдәр
Гајыдыр евинә...

Јенә фикирләр,
Јенә дүшүнчәләр, јенә хәјаллар,
Елә бил доланыр башына рузкар...

Еј Фүзули, галмишам һејрәтдә билмәм һејләјим
Девр залим, бәхт нафәрчам, тәләб чох, өмр аз.

Кечәләр јаман олур,
Кечәләрин гојнунда
Сиррләр пунһаң олур.
Кечәләрин зүлмәти
Удур һәр чинајәти.
Зүлмәтин гуцагындан
Чыхыб доғулан сәһәр,
Тәзә анадан олмауш
Адсыз көрпәјә бәнзәр.
Һәлә күнаһы јохдур,
Тәмиздир көј дә, јер дә.
Һәлә пакдыр, тәмиздир
Көрпә кими сәһәр дә.
Һәлә пас көтүрмәмиш
Онун тәмиз үрәји,
Көрпәнин нәфәсидир
Сәһәрин саф күләји.
Елә ки, күндүз олур,
Јахшы-јаман дурулур.
Әмәлләрә, ишләрә
Шаһид кими бахыр күн,
Бүтүн чинајәтләри
Елә бил өртмәк үчүн

Көжлөр өз зүлмәтини
Сәрир жерә кечәләр,
Арха дурур елә бил
Чаниләрә кечәләр.
Кечәләр жаман олур,
Кечәләрин гојнунда
Сиррләр пүнһан олур.
Кечәләрин зүлмәти
Удур һәр чинајоти.

Бах белә бир кечәдә, кечәнин зүлмәтиндә
Гындан чыхды бир гылынч ханын имарәтиндә.
Бу гылынч дүз көксүнә енди Ибраһим ханын,
Дујан бир чан даш олду өз һөкмүјлә заманын.
Күнәш өз телләрини јајан кими дүзләрә,
Кечә өз сиррәрини данышды күндүзләрә.
Багдад бу бәд хәбәрдән чалхаланды бир анда,
Инсан нәләр төрәдир бу вәфасыз чаһанда.
Инсан! Сәнин камалын көјләрдән дә дәриндир,
Дүнјадакы көзәллик сәнии эмәлләриндир.
Сән гадирсән һәр шејә! Бу гүдрәт ки, сәндә вар,
Бәд эмәлдән нә чыхар?
Инсан, сән ки, дүнјаны дәрк етмисән дәриндән,
Бәс нијә дојмур көзүн дүнја не мәтләриндән?
Ким өлдүрдү ханы, ким?
Ким төкдү бу ганы, қим?

Кимдир ханын гатили?
Билән билди, динмәди,
«Мәнә нә дүшүб»—деди.
Ханын гардашы оғлу о күн кечди ханлыға,
Әл атды жаманлыға.
Талан етди сарајын дәвләтини, варыны,
Зулфүгар,
Әмисинин јахын адамларыны
Мәһв етдирди,
Талады бүтүн обаны, сли.
Багдада һаким олду алчаг әми гатили!
Нечин етди буылары?
Нечин о мәһв ејләди күнаһсыз инсанлары?
О, бунлары едиркән,
Үрәкләри сарсыдыб неј кими инләдиркән,
Инләдими көрәсән даш үрәји бир аныг,
Неч чөкдүмү көрәсән көзләринә гаранлыг?
Јох, јох! Рижасәт ешги жаман олур, чох жаман,
Онун әлиндән аман, онун әлиндән аман!
Бу дәрлә тутуланлар инсанлыға јад олур,
Ады инсан олса да, инсана чәллад олур!
Дүнја беләләринә көрүнүр өзкә донда,
Гәлби, һисси әријир рижасәт аловунда.

Фүзули бу хәбәрдән кәдәрләнди, тутуладу,
Залымларың әлиндә өлкә ојунчаг олду.
Өз көксүндә дүјдү о, һәр ачыны, јараны—

Агсаачлы гоча Шэргин сонсуз бэлаларыны.
Шэргин дэрди бөжүкдүр гэдим тарихи гэдэр,
Дидир бири-бирини тэригэтлэр, нэсиллэр.
Гардаш гардаша дүшмэн, огул атаја дүшмэн,
Дидир бири-бирини хаганлар никкэсиндэн.

Фүзули өмрү боју
Нечэ-нечэ ганларын,
Одларын, үсјанларын
Бурда шаһиди олду.
Јурда дэјэн зэрбэлэр
Балача Мәһәммәдин
Синэсинэ вурулду.
О һэлэ ушаг икэн
Торпағын јарасыны,
Өз елинин, јурдунун
Матэмини, јасыны
Дујмуш өз үрэјиндэ,
Доғмуш бу јаралардан
Минбир сөз үрэјиндэ.
О, һэлэ ушаг икэн
Дүшүнмүш ичин-ичин:
«Бу јоллар, тэфригэлэр,
Тэригэтлэр нэ үчүн?»

О, бир ше'р дэ јазды Зүлфүгарын адына,
Ше'р дүшдү диллэрэ, тез јайылды һэр јана.
Ријасэт давазыны ше'рлэ гамчылады,
Сөзлэрдэн көнүллэрэ санки нур дамчылады:

...Ријасэт! Һөкмүн чатыр бу дүнјада һэр јерэ,
Сән шэрәф кэтирирсэн бэ'ээн шэрәфизилэрэ.
Сән алчаг бир вүчуду гијмэтэ миндирирсэн,
Сән ади бир инсана «даһилик» дэ верирсэн!
Нэлэр чэкир адамлар сэнин фэрманларындан!
Бэ'ээн сэнин күчүилэ, гүдрэтинлэ бир инсан
Бир топ кими ојнадар элиндэ бу чаһаны,
Минлэрэ өлүм јазыр бир шаһын бир фэрманы.
Јолун ганла, өлүмлэ, чинајэтлэ долудур,
Бэшэр ријасэтлэрин, рүтбэлэрин гулудур.
Ше'р кээди диллэри, кэлиб чатды сараја,
Алды јалтаг күбарлар Зүлфүгары араја.
— Хан сағ олсун, Фүзули артыг һэддини ашды
Биз неч, будур инди дэ кэлиб сизэ саташды.
Дирэк олду көјлэрэ Зүлфүгарын нэ рэси,
Бөјүк бир фэрман олду бир алчағын чыр сэси:
— Аздыр она өлүм дэ, кэрэк она дағ вурам,
Ше'р дејэн дилинэ од басам, гадаг вурам!
Тез бир чэза дүшүнүн, ағыр чэза!
Күбарлар
Һэрэси бир сөз дејир.

Бэјәнмэјир Зүлфүгар.

Вэзир галхыр ајага:

— Хан сағ олсун, бу шаир
Мүэллиминин гызы Лејланын ашигидир.
Сиз бу гызы алсаныз онун элиндэн экэр,
Фүзулинин гэлбинэ мәһшэр дағы чэкилэр.

— Бах бу жахшы хэбэрдир, бу тэдбирэ мэн варам,
Истэдижим гисасы инди ондан аларам.
Кедин гызы кэтирин, гэмлэрим унудулсун.
Шаирин севкилис ханын кэнизи олсун!

И К И Н Ө К М Д А Р

Вадији вэһдэт һэгигэтдэ мэгами ешгидир,
Ким мүшөххэс олмаз ол вадиэ султандан кэдл.

Ханын едчилэри минбир вэ'д илэ
Гоча мүэллими тутдулар дилэ.
Гызы кэтирдилэр сараја зорла.
Һэр шеји сарајда анлады Лејла.
Јетирди өзүнү хачэ о саат,
Бахды тэээ овун үзүнэ мат-мат:
— Allah, бу һурими, мэлэкми—дејэ,
Хачэ һејран галды бу көзэллијэ.
Һэрэмлэр дэјдилэр бири-биринэ,
Бахдылар һэсэдлэ рэгиблэринэ.
Кэлди мешшатэлэр, бир анда кэлди,
Кэлин отағында мејдан дүзэлди.
Ону саламлајыб, хош диндирдилэр;
Сарај эдасыјла кејиндирдилэр...
Үзүлдү һэр јердэн Лејланын эли,
Елдэн ажры дүшдү еллэр көзэли.
Анчаг ширин сөзлэр, ширин вэ'дэлэр,
Тэһгирлэр, тэһдидлэр, мин чүр һэдэлэр

Онун инадыны гыра билмэди.
«Мэн өз мэнлијими сатмарам!»—деди.
Хэбэр чатды хана, гэээбленди хан,
Гулаглар тутулду бағыртысындан:
— Нечэ?
Ипэ јатмыр?
Чэнкијэ бир бах!
Мэним ирадэмэ тэслим олмамаг?!
Јахшы! Бу ахшам
Мэн өзүм онунда һесаблашарам!..

Көр нэлэр јарадыр һөкмү дөвранын:
Лејла һүзурунда дајанмыш ханын.
Хан, гызы көрүнчэ бир тәһэр олду,
Чатылды һејрэтдэн онун гашлары;
Көзү думанланды, нитги тутулду,
Көрүнчэ сүзүлэн о бахышлары.
Јанды үрэјиндэ еһтирас оду,
Гэээби сојуду, һирси сојуду.
Көзэллик! Ким сәнэ «мэн қорам»—деди.
Де, сэнин өнүндэ ким баш эјмэди?
Үрөклэр башында вар јерин сэнин,
Гылынчдан итидир кэсэрин сэнин!
Де, сэнин күчүндэн бөјүк күч һаны?
Алан сэн олурсан ихтијарыны
Инсанын элиндэн бир ан ичиндэ.
Бэ'зэн эгидэ дэ, мэслэк дэ, дин дэ

Сәнин атәшинә јаныб күл олур,
Әмәлләр, арзулар көјә соврулур.
Дининдән әл чәкиб о Шейх Сән'ан
Божнуна бир анда хач салмадымы?
Мәсләки јолунда учалан инсан
Көзәллик өнүндә алчалмадымы?
Көзәллик дашы да кәтирәр дилә,
Һөкмүнә рам олар вәһшиләр белә.
Хан, гызы көрүнчә бир тәһәр олду,
Чатылды һейрәтдән гара гашлары;
Бәдәни учунду, нитги тутулду,
Көрүнчә сүзүлән о бахышлары.
Бахышлар...
Нә гәдәр дәриндир һәлә,
Батар о көзләрдә гәвваслар белә.
О илаһи көзләр, о улу көзләр,
О нәркиз бахышлар, јухулу көзләр
Јатан дужулары јухудан ејләр,
Бирчә сүзүшәндә мин бир ган ејләр.
Һәјат ешги илә о долу көзләр,
О хумар бахышлар, јухулу көзләр—
Бөјүк бир шаирин илһам чырағы
Алчаг бир гатилин өнүндә јаныр:
Шаирин гәлбинә чәкилән дағы
Хан өз аләминдә интигам саныр.
Хейр!
Гисасында јанылмысан сән!

Бу гисас дејилдир әкәр дүшүнсән.
Сәнин интигамын дүшүнсән дәрин,
Јанғыја чан верән јели андырыр.
Илһам дәрјасыны өз рәгибинин
Даһа да чошдурур, далғаландырыр.
Бу чошгун далғалар бүтүн чаһана
Сәс салачаг, бу сәс күчлүдүр, һагдыр.
Заман өз сәсини гошараг она
Адына лә'нәтләр јагдырачагдыр.
Лә'нәт охујачаг нәсилләр сәнә,
Гој ганад вермәсин бу илләр сәнә.
Күвәнмә тахтына, бишәрәф инсан,
Сән ајлар, сән илләр һөкмдарысан,
Оса әсрләрә һөкм едәчәкдир,
Зүлм јашаса да өмрү кәдәкдир.
Хан, гызы көрүнчә бир тәһәр олду,
Чатылды һейрәтдән онун гашлары;
Бәдәни учунду, нитги тутулду,
Көрүнчә сүзүлән о бахышлары.
Сарсытды сәһријлә көзәллик ону,
Көзәллик өнүндә әфсунланды хан.
Илк дәфә унудуб хан олдуғуну
Өзүнү бир ади инсан санды о.
Гылынч чәкди һүснүң сәһрикарлығы,
Хан даныша билмир, сусур лал кими.
Гызын көзәллији, гызын варлығы
Көрүнүр көзүнә бир хәјал кими.

Көзүндө кичилир, алчалыр онун
Тахты, рижасети, һөкмү, фәрманы.
Иланы жувадан чыхаран эфсун,
Гузуја дөндәрир зүлмкар ханы.

Хачәни сәсләјиб:

— Апарын!—деди.

Гызы апардылар һәрәмханәјә,
О күндән көз жумду хан да һәр шејә.
Кечди бир нечә күн, ханын көзләри
Рө'јалар ичиндә думанланырды.
Хан о күндән бәри, о күндән бәри
Һәр нә көрүрдүсә јуху санырды.

Дүшүнүр: көрәсән о көзәл сәнәм.
Гүсүнүн сәһрини һардан көтүрмүш?

Хан баша дүшмүрдү нәјди о аләм,
Нағылмы ешитмиш, јухуму көрмүш?!

Хачәни чағырыб јанына бир күн
Хан өз үрәјини данышды бүтүн.

Сөјләди Лејлаја вурулдугуну:

— Баш һәрәм гојурам—деди—мән ону...

Хачә хан әмрини чатдырды гыза,

Јенә көјләр кими тутулду Лејла.

Лејла

— Бу сөзләр хаһишми, јохса әмрми?

Хачә

— Хаһиш!

Лејла

— Һәрәмханә бәс ејләмирми?

Хачә

— Јох! Сән улдузларын ән парлагысан,
Сәнин чамалына һејран олуб хан.
Хан дејир: мән ону севирәм... мүдам
Көзүмү зилләјиб үзүнә бахсам
Дојмарам, дојмарам ондан јенә дә.

Лејла

— Белә дејәчәкдир өзкәсинә дә.

Хачә

— Јох, демәз!

Лејла

— Боғмарам гәлбин сәсини,
Севирәм, еј хачә, мән өзкәсини.

Хачә

— Гызым, тәпик атма кәл өз бахтына.

Лејла

— Мүмкүн дејил!

Хачә

— Инди нә дејим хана?

Лејла

— Де ки, үз дөндәриб мәнәббәтимдән,
Учуз шөһрәтләрә әјилмәрәм мән!

Хачэ

— Гызым, инад олма, инады сындыр,
Алла ки, хан сәнин һөкмдарындыр!

Лејла

— Хачэ, дедијини јахшы дүшүн бир,
Гәлбин һөкмдары мәһәббәтидир.

Јаман инчитдиләр Лејланы о күн,
Дунја зиндан олду Мәһәммәд үчүн.
Лејла разы иди өз әмәлиндән,
О, зәһәр ичмишди ешиги элиндән,
Мәһәббәт јолунда чәкдији эзаб
Она кәдәр дејил, вүгар кәтирди,
О, өз һәјатыны, чаван өмрүнү
Уғурсуз тәлејин һөкмүнә верди.
О деди:—Зүлмүнлә, еј чәрхи-дөвран,
Чијәрим ган олду, јараланмышам.
Анчаг демәрәм ки, сән бивәфасан,
Вердијин чәфаны вәфа санмышам.
Онун эзабыны чәкди Мәһәммәд,
Сифариш көндәрди далбадал хана.
Үрәјиндә ағры, көзүндә һәсрәт,
О, лә'нәт јағдырды чәрхи-дөврана.
Јазды: «Танымырам нә дин, нә ганун».
Јазды: «Дүшмән гәви, тәлејим эбун».
Јазды: «Гыјарлармы, күлә? Гајдадыр

Бүлбүлү саларлар гәфәсә, еј хан.
Һөкмүн ки, өлкәдә һәр јерә чатыр,
Чәкинмә бүлбүлүн аһ-фәганындан.
Күвәнмә һөкмүнә, тәхти-тачына,
Заманын јоллары дүјүн-дүјүндүр.
Зүлмүн гылынчыны бәсдир, сал гына,
Күлә әл галдырмаг күчсүзлүјүндүр.
Горхмурам зүлмүндән, сијасәтиндән,
Шаирәм, гараја ағ демәрәм мән!
Сәндә зәррә гәдәр инсаф вар исә,
Күлү јох, бүлбүлү сал о мәһбәсә!..»
Мәктублар далбадал ахды сараја,
Әјанлар алдылар ханы араја.
Һәрә бир сөз деди,
Чох дүшүндү хан,
Јенә дә дөһмәди өз инадындан.
Деди:—Тез сараја чағырын ону,
Алладаг шаирә гудурдугуну!..

Сағында, солунда јалтаг кубарлар,
Бир јанда Фүзули, бир јанда Лејла.
Ханын көзләриндә од вар, алов вар.
Кәһ саға бојланыр, кәһ бахыр сола.

Хан

— Дејирләр, Лејланын Мәчнунусам сән,
Нә дејә биләрсән мәһәббәтиндән?

Фүзули

— Эсил ашиг мэнэм дүзү, һөкмдар,
Мэчнунун дүнјада анчаг ады вар.
Мэнэм бу эсрдэ ешгин аллаһы,
Мэни бэнзэтмэжин Мэчнуна зинһар,
Аһымча олсајды Мэчнунун аһы
Јува тикәрдими башында гушлар?

Хан

— Лејланын шә'нинә онда кәрәк сән
Бурда бәдаһәтән ше'р дејәсэн...
Фүзули данышмыр...
—Һә, бәс нә олду?
Һәчв дејән дилин нијә тугулду?
Фүзули данышмыр...
Әмр едирәм мән:
Кәрәк һүзурумда ше'р дејәсэн!

Фүзули

— Бир хан олсаныз да буну билин сиз,
Мәним һөкмдарым сиз дејилсиниз.

Хан

— Сәнин һөкмдарын бәс кимдир көрән?
Өзкә ханлығынмы тәб'әсисән сән?

Фүзули

— Лејла намусумдур, Лејла арымдыр,
О мәним јеканә һөкмдарымдыр.

Әмүр дастанымдыр о көзәл пәри,
Һөкм онун һөкмүдүр, әмр онун әмри.

Күлүр көзләриндә Лејланын чаһан,
Дејир:—Белә олар севәнләр, еј хан.
Онун һәр кәлмәси ешгин сәсидир,
Ашигин султаны мә'шугәсидир.
Һөкмдар, бу сирри јахшыча бил сән,
Севки дүнјасында һәлә тифилсән.

Хан

— Сус!

Фүзули

— Суса биләрми долу үрәкләр?
Зәнчир көтүрмәјир азад диләкләр!—
Дејә чаван шаир галхыр үсјана.
Бүтүн гәзәбини јағдырыр хана:
— Ешит сөзләрим, еј хан, инди сән,
Мән дә сәнин кими бир һөкмдарам.
Сән өз һөкмүн илә кәлди кедәрсән,
Мән һәмишә сағам, һәмишә варам.
Еј хан, өлкәләрә сән һөкмдарсан,
Мән сөз ордусунун сәркәрдәсијәм.
Сәнин зүлмүн илә хар олур инсан,
Мәнсә әдаләтин, һаггын сәсијәм!
Сән дә шаһ, мән дә шаһ...
Сән өлкәләри,

Мэнсэ көнүллэри фәтһ едирәм, хан!
Гылынчдыр, низәдир силаһын сәнин,
Мәним силаһымса сөздүр һәр заман.
Гылынч бу күн варса, сабаһ пас тутар,
Гылынчдан итидир, сөз һәмишә вар.
Гылынчла, мизрагла сән данышырсан,
Мән нәшә доғуран сөзләрлә, еј хан.
Инди ки, беләдир, кәл мәнән эл чәк,
Ахы, чәкишәнләр тај олсун кәрәк!
Кәл мәним Лејламы алма әлимдән,
Онсуз нәфәси јох, гуру чанам мән.

Х а н

— Мәнә дә, еј шаир, бах бу кәрәкдир.
Сәни өмрүн боју инләдәчәкдир
Бу күн һүзурумда дедијин сөзләр,
Кәрәк һәсрәт гала сәнә о көзләр.
Өлүм белә азыр сизә, дајанын,
Икиниз бир ода јандыгча јанын!

А һ, О З А Л Ы М О В Ч У Л А Р Ы.

Охун кәлдикчә синәмдән сәдалардыр чыхан биләм,
Дил ејләр нәлә, ја пејкан дәјәр синәмдә пејканә.

Бу әһвалатдан сонра һәлә бир нечә ај да
Сахладылар Лејланы мәнбус кими сарајда.
Лејла солду; саралды хәзан вуран бағ кими,
Сызлады кечә-күндүз јағсыз бир чыраг кими,

Үрәјинин дәрдини деди о бәхти гара.
Күндүзләр булуллара, кечәләр улдузлара.
Јухусу да кечәләр онун әршә чәкилди,
Сүбһә гәдәр көзләри тәк чыраға дикилди.
Деди:—Сән дә јанырсан, мән дә... бир фәргимиз
вар

Јангы елә јангыдыр, бу фәрг бизи ајыраp:
Сән кечәләр јанырсан, мәнсә, мәнсә, еј чыраг,
Һәм кечәләр јанырам, һәм күндүзләр, дәрдә бах!

Зүмләр, ишкәнчәләр сарсытмыр анчаг ону,
Фүзулинин вердији о гызыл медалјону
Синәсинә басараг һычгырыр сүбһә гәдәр.
Фүзулинин јаздыгы көнүл јахан гәзәлләр
Сарај диварларыны дәлиб кечир бир анда,
Бу гәзәлләр күл ачыр гызын додагларында:
«Ашијани-мурги»дил зүлфи-пәришанындыр,
Ганда олсан, еј пәри, көнлүм сәнин јанындадыр.
Ешг дәрдилә хошам, эл чәк әлачымдан, тәбиб,
Гылама дәрман, ким һәлаким зәһри-дәрманында
дыр.

Бәс ки, һичранындадыр, хасијјәти, гәт'и һәјат,
Ол һәјат әһлинә һејранам ки, һичранындадыр».
Муғам үстдә охујур Лејла бу сәтирләри,
Һејран гојур сәсинә о, көзләри, јерләри.
Бу сәс әридир гышын шахтасыны, гарыны,
Бу сәс дилә кәтирир сарај диварларыны.

(Дәрди ағыр дежилдир дәрдини билмәјәнин,
Дәрди јаман ағырдыр севиб севилмәјәнин...
Дәрдинә дәрд чатармы

Һәм севиб, һәм севилиб
Ешги јетим галанын?

Һәм өзү, һәм ашиги

Бир алчағын әлиндә
Гул олуб алчаланын!)

Хан көзләди,

Көзләди,

Чатмады арзусуна;

Гызын инадкарлығы чох ағыр кәлди она.

Чох дүшүндү, нәһәјәт, һижләләрә әл атды,

Бир кечә гол күчүнә мэгсәдинә о, чатды.

Сарај әһли белә бир хәбәр јадды һәр јерә:

Лејла сүркүн едилмиш Бағдаддан јад елләрә.

О күндән дә Фүзули дәрә ашды, дағ ашды,

Обалары, елләри ојмаг-ојмаг долашды.

Ше'р деди, инләди, о, «Лејла!», «Лејла!»—дејә

Јаралы аһу кими баш вурду һәр шәплијә,

Кечдији һәр обадан Лејланы хәбәр алды,

О, өз мәнәббәтијлә учалды, һеј учалды.

О көрдү гасырға да, көрдү шахта да, гар да.

Көрдүм дејән олмады Лејланы бир дијарда.

Күнәш саралды кетди,

Лејла чан алды кетди,

Гәлбә әбәди јангы,
Көзә јаш салды кетди.

Үрәк вурур, јорулмур,
Гара ганым дурулмур.
Сәнә бахан көзләрим
Нијә сәнсиз көр олмур?

Фүзули обалары кәзмәкдән јорулмады,
Анчаг онун сәсинә бир сәс верән олмады.
Мәнәббәти үрәкдә, гәзәлләри синәдә
Көр-пешиман гајытды о, Бағдада јенә дә.
Үрәјиндә боғулду Фүзулинин һаг сәси,
Бүлбүлләрин наләси, күләкләрин нәғмәси,
Аһәнк тутду ашигин «налеји-дилсузинә».
Далды дүшүнчәләрә, хәјаллара о, јенә.
Онун сонсуз дәрдләри јетишмәди дәваја,
О, гајыдыб евинә чәкилди инзиваја.
Кечә-күндүз дүшүнмәк она бир адәт олды,
Тәсәллиси бир хәјал, бир дә ибадәт олды.
О, чох мәнәлар вериб дүнја гејлү галына,
Көјләрдән чаваб умду јерләрин суалына.
Фәләкләр көјдә чин-чин јанды онун аһындан,
Арзусунун чырағы јанмады анчаг бир аһ.
Үрәјинин наләси,
Аман сәси, аһ сәси
Јатанлары ојатды, бәхтини ојатмады.

Аһы көҗләрә чатды, залым хана чатмады.
Алһында изләр ачды эзаблары хыш кими,
Инләди чөлдә битән жаралы гамыш кими.
Шаир ачыб гәлбини деди: жанан мәнәм, мән,
Күнәшә, улдузлара, аҗлара дүшмәнәм мән.
Онлар өз телләрини елә ки, јерә сәрир,
Мәнә мин чүр фәлакәт, чинајәтләр көстәрир.
Сиз мәнән сорушмајын, мән нәләри сеvirәм,
Булуллары сеvirәм, кечәләри сеvirәм.
Енсин јерә булуллар, енсин јерә гаранлыг.
Әләмләри, дәрдләри мән көрмәјим бир анлыг.

Аһ, о залым овчулар!.. Аһ, о залым овчулар!..
Онларда инсафмы вар?
Јувасыны дағытды мәним бүлбүлләримин,
Јухусуну гачыртды јухулу чөлләримин.
Бу дүнјаја кәләли үзүм күлмәди бир күн,
Дүнјадан зөвг истәјән, дүнјадан әл көтүрсүн!
Мән бир зөвг көрәммәдим нә гәдәр дүнјадајам.
Гәм дәнизи ичиндә јалгыз галан адајам.
Нә гәлбимин аһлары, нә көзүмүн ган-јашы,
Сөндүрә билмир мәним синәмдәки атәши.
Әридирәм одума үрәји дә, чаны да,
Горхурам ки, јандырам одума дүнјаны да.

Дәли күләкләријлә, дилә кәлиб неј кими
Истәрәм ки, тәбиәт чалсын мәним гәмими,



Жердә одлар галансын,
Дәрјалар далғалансын,
Ҳајғырсын үсјанымы.
Көрүб ешитдикчә мән ода јахдым чанымы!
Нечә дөзүм бу дәрдә, мэкәр дашам, дәмирәм?
Мән көрмәк истәмирәм, ешитмәк истәмирәм.
Көрүб ешитдикчә мән артыр синә дағларым,
Әтдән көзүм олајды, дашдан да гулагларым.
Һәр шеј јаландыр, јалан! Өмүр гәм карваныдыр,
Талеләр өмүрләрин әбәди сарваныдыр.
Бөһтанлар вадисиндә өмүр атымы сүрдүм,
Кефдән дәм вуранлары, мән ки, јаланчы көрдүм
Вәфа умдугларымдан чәфа көрдүм һәр заман,
Күзкүдән сидг истәдим, әјри көрдүм өзүмү.
Суја дедим дәрдим, ахыб кечди јанымдан,
О да ағзымда гојду ики кәлмә сөзүмү.

Еј дөһшәтли фикирләр, мөндән узаглашмајын,
Сиз мәним үрәјимдән кәнарда аглашмајын.
Шаирәм, гәм ичиндә кечир кечәм, күндүзүм,
Севдалы хәјалларын өвладыјам мән өзүм!
Јаланлардыр һәгигәт!.. Мән бу һаггы данмырам.
Мән өз варлығыма да шәкк едир, инанмырам.
Инанмырам көјә дә, инанмырам јерә дә,
Мин әфсанә ујдуран бөјүк нәбиләрә дә.
Бир шеј вар инандыгым: јалныз ешгдир о да,

Мин дунја кешф етмишәм, ешгимлә бир дунјада.
Өзүм дә һеч билмирәм бу дүлјаја нә дејим?
Нә кечәм бир кечәдир, нә күндүзүм бир күндүз.
Еј мәним мәһәббәтим, ешгим, һиссим, диләјим,
Сиз һәм мәним һәјатым, һәм дә өлүмүмсүнүз!
Өлүм, сағ көрүб мәни атма мәнә пәнчәни,
Мән ки, чохдан өлмүшәм, наләм алдатмыш сәни!

Ајлар кечди, ил олду, эвэз етди күн-күнү,
Заман верди һөкмүнү,
Јаман верди һөкмүнү:
Шаһ Тәһмасиб бир кечә һүчум чәкди Бағдада,
Душдү јенә ган-гада.
Зүлфугарын тәхтини
Чевирдиләр башына,
Кечәнин зүлмәтиндә о јашына-јашына
Гачырды тәкбашына.

Елә бу вахт бу заман

Гајыдырды Фүзули евә јакын обадан.

Онлар гаршылашдылар.

Көрән кими таныды шаир ону:

— Зүлфүгар!

Һара белә гачырсан, дајан, сәнә сөзүм вар.

— Аман, шаир, гој кедим.

— Дајан һәлә, дајан, хан,

Елә ки, ајры дүшдүн о тәхтиндән, тачындан

Ади бир адам олдун, кетди шанын, шөһрәтин,

Тәхти-тачында имиш бүтүн күчүн, гүдрәтин.
Кет, зүлмүндән гуртарыб мәмләкәт азад олду.
«Зүлм илә абад олан эдл илә бәрбад олду».
«Падшаһи мүлк динарү дирәм рүшвәт вериб,
Фәтһи-кишвәр гылмага ејләр мүнәјја ләшкәри.
...Көстәрән саатда дөврани-фәләк бир ингилаб,
Һәм өзү фани олур, һәм ләшкәри, һәм кишвәри,
Көр нә султанәм мәни-дәрвиш ким, фејзи-сүхән,
Ејләмиш игбалими асари-нүсрәт мөзһәри.
...Ганда ким эзм етсә, мәрсуму мөвачиб истәмәз.
Гансы мүлкү тутса, дәјмәз кимсәјә шүрү шәри...»
— Сөјлә, Лејла һардадыр?
— Сарајда.
— Јалан демә.
— Мән дүзүнү дејирәм, сарајдадыр.
— Гәлбимә
Сәнин фитнәлериндән чәкилди мәһшәр дағы,
Һејиф! Дунја сахлајыр гојнунда һәр алчагы.—
Дејә ордан бирбаша сараја кәлди шаир.
Ахтарды һүчрәләри, отаглары бирбәбир.
Кирди һәрәмханәјә—
Тапылмады Лејласы, «о, һара кетмиш?»—дејә
Дүшүндү ичин-ичин,
Јенә көһнә јарасы тәзәләнди шаирин.

О кечә Зүлфугар хан

Гачан кими сарајдан,

Гапылары ачдылар.
Гызлар һәрәмханадан чыхыб тағылышдылар.
Һәрә кетди бир жерә, Лејла да азад олду.
Санмајын ки, о бундан, фәрәһләнди, шад олду.
Кечәниннн зүлмәтиндә өз-өзүнә дејинди.
Һара кедим мән инди?
Евәми? Бәс атамын нечә чыхым үзүнә?
Һеч өзү дә билмәјир, фикри нәдир, гәсди нә.
Һалә бу һеч... Мәһәммәд! О, нә дејәр бәс мәнә?
Итирдим исмәтим... Күлмәзми һәр кәс мәнә?
Јох, јох, мән бу һалымла көјдән јерә енмишәм,
Бир алчағын әлиндә мән ки, ләкәләнмишәм.
Бир ал тағын әлиндә мән ки, ләкәләнмишәм.
Мән бәдбәхти тәлејим јаман салды чәтинә,
Шаирин о мүгәддәс, бөјүк мәһәббәтинә
Лајиг ола биләрми мәним ләкәли адым?
Һејһат! Көзүмдә галды бүтүн арзум, мурадым.
Јох! Бу даһа ағырдыр бүтүн ишкәнчәләрдән!
Мәһәммәдин көзүнә көрүнә билмәрәм мән.—
Дејә доғма шәһәри кечә тәрк етди Лејла,
Кәрбәлалы-бир гыза гошулуб кетди Лејла.
Кетди, чыхды шәһәрдән.
Бир хејли кетди... Бирдән,
— Јох, мән ону көрмәмиш һара кедирәм—дејә,
Лејла дөндү керижә.
— Аман, бачым, изн вер, кедим, көрүм мән ону—
Көнлүмүн илк достуну.
Бәлкә бу лилли сулар ахды, һеч дурулмады,

Ону көрмәк бир даһа мәнә гисмәт олмады.
Гулағымда бир даһа сәсләнмәди сәси дә.
— Кедәк,—дејә гошулуру она рәфигәси дә.
О, кечдикчә шәһәрин таныш күчәләриндән,
Тәссүфлә аһ чәкир, көкс өтүрүр дәриндән.
Дүшүнүр аста-ақта: Күчәләр, ај күчәләр,
Мән сизин синәниз тапдамышам нә гәдәр.
Бу јолларла нә гәдәр мәдрәсәјә кетмишәм.
Гајғысыз илләрими мән бурда әритмишәм.
Бу јолларда итибдир өмрүн ширин дәми дә.
Бу јолларда тапмышам мән өз севкилими дә.
Аһ... бу јоллар, бу јоллар,

Нечә ил бундан габаг

Ким дејә биләрди ки, белә бир күн олачаг?
Ким дејә биләрди ки, көнлүм дүшәчәк дара?
Көз јашларым ахачаг күл сәндијим јоллара?
Күлә-күлә кечдијим бу јоллардан бир заман
Мән ағлаја-ағлаја кечәчәјәм... ај аман!
Бир дүшдүјүм күнә бах!
Тәлејин һөкмүнә бах!..

Лејла бајагдан бәри
Кәзир бүтүн шәһәри.
Анчаг рәфигәси дә
Көздән бурахмыр ону,
Издәјир өз достуну
Белә ағыр күнүндә.
Мәдрәсәнинн өнүндә

Кэлиб Лејла дајаныр,
Өтөн күнлэри аныр.

Саслэнир гулағында бир инилти, бир энин

О өпүр кандарыны она таныш һүчрэнин.

Нэзэрлэри ичэри санчылыб дурур нэдэн,

Мөһэммэди сорушур елә бил о, һүчрадэн.

Евлэринини јанындан өтөркөн јана-јана

Өтэри нэзэр салыр о, балача ејвана.

Кэлиб чыхыр нәһажэт

Балача бағчасына севимли Мөһэммэдин,

Мөһөббэти инләјир гэлбиндә һэзин-һэзин.

Пәнчэрэнин өнүндә о, дајаныр лал кими,

Көрдүклэри көрүнүр көзүнә хәјал кими.

Одур, шаир отурмуш балача миз далында

Гуш ләләји элиндә, бир дүнја хәјалында.

Јазыр, позур... эријир өнүндәки шам кими.

«Аһ... о јазыр, о јазыр јэгин мәним ешгими»—

Дејә Лејла дүшүнүр:

Хејли кечмиш кечэдән,

Јатмајыбсан һәлә сән.

Мәним бөјүк шаирим аһ јазыр, аман јазыр.

О, «Шәби-һичран» дејир, о, «Шәби-һичран»
јазыр.

Зилләјиб көзлэрини пәнчэрәнә бахырам,

Күлүм, сәнә бахырам.

Мөһөббәт сапымыза вурулду бир кор дүјүм,

Бах бу саат ешгини кағызлара төкдүјүн

Севкилин дуруб сәнин,

Өнүндә пәнчэрэнин.

Сәнинсә хәбэрин јох!

Мәнимлә бирчә андыг

Көрүшүнә сән јэгин

Һәјатыны верәрдин!

Баша дүшмәк олмајыр кәрдиши, еј севкилим,

Тәрсинәдир дүнјанын һәр иши, еј севкилим,

Сәни чох севдијимдән,

Бурдан кетмәлијәм мән.

Ләкәли бир ад сәнә истәмирәм јүк олсун!

Гој сәнин бөјүк адын һәмишә бөјүк олсун!—

Дејә доғма шәһәри кечә тәрк етди Лејла,

Кәрбәлалы достуна гошулуб кетди Лејла!

«ЛЕЈЛИ ВӘ МӘЧНУН»

Еј Фүзули, гылмазам тәрки-тәриги ешг ким

Бу фәзиләт, дахили-әһли-камал ејләр мәни.

«Һасилим јох сәри-күјиндә бәладан гејри,

Гәрәзим јох рәһи-ешгиндә фәнадан гејри.

...Јетди бикәслијим ол гајәтә ким чеврәмдә

Кимсә јох чизкинә кирдаби-бәладан гејри.

Нә јанар кимсә мәнә атоши-дилдән өзкә,

Нә ачар кимсә гапым бади-сәбадан гејри...»

О, сахлајыб гәләми бир аһ чәкди бу заман,

Сәһәр күләкләријлә Кәрим кирди гапыдан—

Севинчиндэн јашарды көзләри бу дәм онун,
Галхыб атды өзүнү гучагына достунун.
Бир хејли бахды онлар үзүнә бир-биринин,
Сөзүнү көзләр деди долу үрөкләринин.
Достлар хејли сусдулар.
Ахды үрөкләриндэн ганлы сулар, лал сулар.
Бу һал бир хејли кечди...

Нәһажәт әјләшдиләр.

Көздән сөзә кечдиләр.
Фүзули гәзасыны бир-бир она данышды,
Јана-јана данышды.
О, ахырда охујуб достуна сон ше'рини
Јерә дикди јаш долу о јоргун көзләрини.
— Достум, бу ше'р дејил, ше'р динләмәдим мән,
Илдырыммы чакырды сәнин сәтирләриндән?
Јохса јанагларыма дәјди сүбһүн нәсими?
Бу, көјүн һычгырыгы, бу, јерин нәләсим?
Бу, баһарын чичәји, зимистанын гарыдыр.
Бу, өз одуна јанан гәлбин аловларыдыр.
Достундан кизләтмә кәл сән көзүнүн јашыны,
Чевир ше'р инчисинә гәлбинин атәшини.
«Хәмсә»ни кәтирмишәм будур сәнә һидијә,
Көтүр, оху, бир даһа
Фүзули: «Сағ ол»—дејә,
Өпүр, өпүр «Хәмсә»ни, дәріја кими чағлајыр,
Сонра о, арам-арам китабы вараглајыр.
«Лејли—Мәчнун!» дајаныр о, бурада.

Фүзули

— Буну мән,
Достум, охумалыјам бу һалымда јенидән.

Кәрим

— Даһа јахшы дујарсан, сән инди бу дастаны.

Фүзули

— Мәни сәнин тәк дујан бир дост, һавадар һаны?
Миннәтдарам сәнә мән,
Сән Мәчнунун Зејдисән!..

Һавајы кечирмәди бир сааты, бир аны.
Низами Кәнчәвинин «Лејли—Мәчнун» дастаны
Ону вәчдә кәтирди... Тәкрат-тәкрат оху.
Кәһ оху, кәһ да ки, әлинә алды уду,
Чалды,
Чалды,
Чох кизли нөгтәләр тапды онда,
Тапды ахтардығыны муғамын халларында.
Ачыб она сиррини чох кизли пәрдәләрин,
Дүшүндүрдү шаири Низами дәрин-дәрин.
— Һәр сәтри бир хәзинә, һәр сөзү бир пәһләван!
Һејф!.. Ана дилиндә јазылмамыш бу дастан,
Бах бурада көр нечә хал вурубдур Низами,
Өз бөјүк арзусуну дондурубдур Низами
Дашүзлү гануналарын шахтасында, гарында.

«Еј гуллуг хаалгалары!» сиз о сәнәткарын да
Гулағыны сыхдыныз, унутду өз дилини.
Даныша да билмәди, жандырды сөз дилини.
Жашасам да һәмишә мән әрәб өлкәсиндә,
Жашатмышам халгымы өз ше'ринин сәсиндә.
Мән Азәри оғлујам... Билсин буну гој аләм!
Мүрәккәбә дөндәриб қағыза төкмәлијәм
«Вәтән», «Вәтән»—сөјләјән үрәјимин ганыны.
Бу көһнә әфсанәни—Лејлинин дастаныны
Лејламын өз дилиндә јазам кәрәк, јазам мән!
Јени дастан бағлајым үлви мәнәббәтимдән!..

Фүзули муғам үстдә јазды «Лејли—Мәчнуну»,
Каһ неји ағлатды о, каһ неј ағлатды ону.
Муғамын синәсиндән доғду Фүзули ше'ри,
Елин һичран сәсиндән доғду Фүзули ше'ри.
Муғам бир хәзинәдир, ачарыдыр дүјғулар,
Муғамда севинч дә вар, муғамда кәдәр дә вар.
Муғам мәним халгымын мисилсиз камалыдыр,
Тарихидир, ешгидир, арзусу, амалыдыр.
Тар сәсинә гулаг ас...
Бу сәс елин нәфәси,
Бу сәс көзләрдән ахан јашларын дамчы сәси.
Бу сәс сүкута далмыш көјү дә дилләндирәр.
Улдулар да бу сәсин өнүндә баш ендирәр.
Динләркән ону... јердән ајағымыз үзүлүр,
Сөсләрин лајласында көзләримиз сүзүлүр.

Каһ көјләрә учалыр, каһ јерә алчалырыг,
Хәјалын ганадында өзүмүзә далырыг.
Көзүмүзүн өнүндә ачылыр нәләр...нәләр,
Әлван-әлван лөвһәләр.
Муғам, сәнсиз кечмәсин өмрүмүн бирчә күнү,
Муғам, сәнин өнүндә ән инчә сөз күчүнү,
Ән зәриф күлләр белә итирәр өз рәнкини.
Азәрбајчан ше'ринин јаратдын аһәнкини!
Торпаға мән верирсән,
Дилсиз дашлары белә сән дилә кәтирирсән!
Мән сәни динләјәндә аһ, бу нәдәндир муғам
Дәрдим дә јада дүшүр, севинчим дә, ај муғам.
Өтән хәтирәләрим чана кәлир, бу дәм мән
Јашадығым күнләри јашајырам јенидән.
Күчүн кими күч һаны?
Сәнин күчүн гүдрәтин,
Өлүмә дә сәсләјир, һәјата да инсаны!
Ахтардығы Лејланы о, тапмады һәјата.
Һәјата күлдүјүндән,
Ағлатды зүлүм-зүлүм
Фүзулини һәјат да...
О, гәләмә әл атды,
Лејланын хәјалыны қағыз үстдә јаратды:
«Хәјал илә тәсәллидир көнүл мејли-вүсәл етмәз.
Көнүлдән дишрә бир јар олдуғун ашиг хәјал
етмәз».

Фүзули эјләшиб отағында тәк
Ојнашыр үзүндә гәм булудлары.
Бажырда чүчәриб мин күл, мин чичәк,
Әријир гәлбиндә дағларын гары.

Гәлбинин көзүлә дүнјаја бахыб
Деди: арзулара дар кәлир чаһан.
Лејлини, Мәчнуну јандырыб јахыб
Кечирди заманын фыртынасындан.

Јанды дүнја оду онун үзүндә,
Аһыны Мәчнунун аһына гатды.
Заманы ағлатды Лејли көзүндә,
Мәчнуну замана үсјан јаратды.

Иналәди, батмады анчаг о, јаса,
Дүшүндү, аләми дүшүндүрдү о.
Нофәлин парлајан гылынчындаса,
Бир күн парлајачаг һаггы көрдү о.

Төкдү кағызлара көнүл варыны,
Илһамы титрәди, тугјана кәлди.
Бир даһа охужуб јаздығларыны—
Сәнәтин күчүнә һејран кәсилди.

Деди:—Сәнәтимлә илләрдән бәри,
Даша, торпага да чан верирәм мән.
Бәнкү бадәләри—чансыз шејләри
Данышан инсапа чевирирәм мән.

Мән каһ неј олурам, каһ дәф, каһса тар.
Каһ ганун олурам, каһ уд, каһ сетар.
Неј олсам, неј кими инләрәм һәмәи,
Тар олсам, сим кими кәриләрәм мән.
Бир анын ичиндә һәм гара, һәм ағ,
Һәм јахын олурам, мән һәм дә узаг,
Һәм кечә олурам, һәм күндүз, аллаһ!
Һәм «әјри» олурам, һәм дә «дүз», аллаһ!

Каһ Гејсин атасы олуб үрәкдән,
Лејлини «оғлума истәмирәмми?»
Лејлинин атасы олуб каһ да мән
Онун хаһишинә «Јох!» демирәмми?

Мәни—Мәһәммәди јаратды танры,
Алачаг гојнуна мәни дә торпаг,
Мәһв олур аллаһын јаратдығлары,
Мәним јаратдығым өлмәздир анчаг.

Фүзулинин шөһрәти јайлды өлкәләрә
Онун сөз инчиләри бир күндә нечә кәрә
Нечә-нечә додагда инилдәди неј кими...
Һәр кәс деди: Фүзули јазыб мәним дәрдини.
Јандырды үрөкләри бир гәлбин оду, көзү.
Милјон гәлбин дәрдини дашыјан гәлбин сөзү
Диндирди мизраб олуб милјон гәлбин телнини.
Фүзули бајраг етди доғма ана динини

О, бу дилдә илк дэфә «Лејли—Мәчнун» јаратды.
Лејлаја чатмасы да

Бөјүк мәһәббәтијлә
Сонсуз шөһрәтә чатды.

Фүзули мәһәббәти,
Онун бөјүк сәнәти,
Мәш'әл кими алышды,

О, бизә дәрдимизи,

Гәмимизи данышды.

Бурда бөјүк дәрдимиз јадыма дүшдү мәним:
Һәлә бирлик көрмәмиш мәним бөјүк Вәтәним,
Гәсбарлар әлиндә дидилди, парчаланды,
Анчаг сәрвәти дејил, үрәји дә таланды.
Сәрвәт кетсә гәм дејил, сәрвәт кәләр јенә дә.
Бу гәмдир ки, бир елин гәлбинә, ешгинә дә,
Дилинә, руһуна да гәсд едәләр, ај аман!
Әләмләрин, дәрдләрин һамысындан бу јаман!
Бах белә бир заманда,

Күнәш кими парлајыб
Галхды көјә Фүзули,

Салды шәфәгләрини һәр өлкәјә Фүзули.
Јада дүшдү үрәкдә гөвр еләјән ачылар,
Һәрәси бир дијара дүшән гардаш, бачылар
Фүзули шәријлә дә таныды бир-бирини.
О, чатдырды гардаша гардашын әлләрини.
Көнүлләрә бир үмид, нәш'ә верди Фүзули;

Парчаланмыш бу ели—

Бөјүк Азәрбајчаны
Бирләшдирди Фүзули!

Илләр өтдү, өлкәјә дүшдү јенә ган-гада,
Фәтәһ Султан Сүләјман һүчум чәкди Багдада.
Шаһлыг сәлтәнәтиндән шаһ Тәһмасиб говулду,
Сәлим оғлу Сүләјман Багдада һаким олду.
Кәһ онун, кәһ да бунун үзүнә күлдү игбал
Шаһлар әвәз ејләди бир-бирини далбадал.
Фүзулијсә әјләшиб сөз мүлкүнүн башында
Кәлди-кәдәр шаһлара күлдү гоча јашында.
Нечә-нечә султаны, ханы јола салды о,
Сөз мүлкүнүн башында әбдилик галды о.
Ону јыха билмәди заманын күләкләри,
Бир әвәсиз шаһ олуб гәсб етди үрәкләри.
Султанлары мәһв едиб заман алды камыны,
Фүзулијсә замандан алды интигамыны.
Улдузлар бахышлары, булудларса аһыдыр,
Әбәдидир шаһлығы, о, көнүлләр шаһыдыр!

«Ш И К А Ј Ә Т Н А М Ә»

Көилүм оду чыхды јанә-јанә
Аһәнки шәфәг тәк асманә.

Гојуб габағына «Лејли—Мәчнуну»
Кәрим мин һәвәслә охујур ону.
Мәчнун! Фүзулинин башга адыдыр.
О, бөјүк шаирин өз фәрјадыдыр.

Нәр бейтин үстүндө Кэрим дажаныр,
Жанан сәтирлөрдөн од алыб жаныр.
Дүшүнүр, белә ки, алышырам мән,
Бәс нијә алышмыр кағызлар көрән?
Дүшүнүр, дүшүнүр, о, дәрин-дәрин—
Бу бөјүк китабда жанан шаирин
Үрәјиндән чыхыб сөз заһир олмуш,
Ганындан рәнк алыб чаваһир олмуш.
Ағладыр көјләри, ағладыр јери
Бөјүк бир шаирин шикајәтләри:
«Бир дөвр дәјәм ки, нәзм олуб хар,
Әш'ар булуб кәсади-әс'ар...»
Мәним бу дәрдими ахы ким анлар,
Аһ! Гәдим әјјамлар, көһнә заманлар,
Һаны гијмәт гојан шә'рә, сәнәтә?
Заман дара дүшүб, инсан мөһнәтә.
Бир гарын чөрәјә гул олуб инсан,
Кечир өз ешгиндән, арзуларындан.
Төкүрәм кағызә әләмләрими,
Бүзүлүр јер-јердән јүз додаг мәнә.
Күндүз шә'лә чәкән бир чыраг кими
Галыр өз ичимдән алышмаг мәнә.

Ачылмыш чыгырла мән јол кетмәдим.
Өзкә гисмәтинә көз дә дикмәдим,
Үрәк сындырмадым, гәлб инчитмәдим,
Пахыллар јүз јердән чәкди даг мәнә.



Ојнатды јериндэн Кәрими сөзләр,
О галхды, кәзинди евдә бир гәдәр.
Дүшүндү һалыны шаир достунун,
Бәли, күзәраны пис кечир онун.
Нечин белә сакит отурмушам мән?
Бәс бир шеј кәлмәзми мәним әлимдән?
Кәрим чох дүшүндү, гәмләр ичиндә,
Парлады үзүндә үмид шө'ләси.
— Заманын долашыг кешмәкешиндә
Кәрәк боғулмасын шаирин сәси!—
Дејә о гашыды шешә бығыны,
Кејәрәк әјнинә архалығыны,
Фикирләр ичиндә јола дүзәлди,
Алчала-алчала сараја кәлди.
— Гој мән әјилсәм дә, о әјилмәсинн,
Шаирин үстүнә сарај күлмәсинн.
Көзүнүн алтына алды һәр шеји—
Султанын өнүндә баш ендирмәји,
Гулларын өнүндә бир гул олмағы,
Алчаглар өнүндә алчалдылмағы,
«Онун күзәраны пис кечир»—дејә
О кәлди султандан ~~вағф~~ истәмәјә.

Фүзулинин бир сәһәр
Гапысыны дөјдүләр.
О өзү чыхды чөлә,
Гајытды күлә-күлә,

Элиндэки кагыза зиллэјэрэк көзүнү
Һэјатында бэлкэ дэ о илк дэфэ өзүнү
Хошбэхт санырды бу күн —

У. С. Кәсмәт кәсмишди султан доггуз ахча онунчүн.

О, бахмагдан дојмајыр элиндэки барата,
О, инана билмәјир, бу «бөјүк» мукафата.

Бу кагызла бәрабәр
О, зәнн етди бу сәһәр

Од кәлди очагына,
Су кәлди булагына.

Тагәт кәлди голуна,
Ишыг дүшдү јолуна.

Дүшүндү: «Султанын мән
Јадына һардан көрән

Дүшмүшәм бирдән-бирә?
Буну јазан әлләрә

Афәрин, бир хәттә бах,
Һәр нөгтәси бир улдуз,

Һәр сәтри дэ бир чыраг».

Әфсус, бу фәрәһ дэ узун сүрмәди,
Шаир, бу ~~кәсмәтдән~~ бәһәр көрмәди.

Нечә ај сүрүндү идарәләрдә,
Динләјән олмады ону һеч јердә.

Һеј кедиб-кәлмәкдән о, јорулмады,
Саламыны белә алап олмады.

Шаир инадындан дөнмәди јенә,

Һөкм етди, күлдүләр онун һөкмүнә.
Деди:—Кәлин, мәни инчитмәјин сиз,

Дедиләр:—Күчсүздүр бу вәсигәниз.
Деди:—Султан өзү верибдир буну.

Дедиләр:—Билирик 'нә олдуғуну.
Деди:—Ахы вәғфи јемәк вәбаалдыр.

Дедиләр:—Билирик, бизә һалаалдыр.
Деди:—Һејләрсиниз һесаб чәксәләр?

Дедиләр:—Бир додаг, бир дэ диш биләр.
Һесаб чәкәнләри разы салмышыг.

Шаирин бир сөзү галмады артыг,
Дөндү бир дэфәлик өз инадындан,

Гајытды евинә о, кор-пешиман.
Јаман ағыр кәлди бу, Фүзулијә,

«Султан нечин мәни алдатсын»—дејә.
Мән ки, ондан һеч нә истәмәмишдим,

«Аз ашым, ағрымаз башым»—демишдим.
Бәс нечин о, мәни ојнатды белә,

Дадлы хәрәјимә су гатды белә?
Мәни алдатмагла о нә газанды.

Мәни диләнчими, бир гулму санды?
Чејнәди һағгымы о һансы һагла,

Мәним мәнлијими о тапдамагла
Нә демәк истәјир көрәсән, аллаһ?

Шаһид ол, шаһид ол буна сән, аллаһ!
Шаһларын һөрмәти мәнә бу олду,

Мәнлијим, вүғарым лаға гојулду.

Күлдү шөһрәтимә, күлдү адыма.
Бу барат, ше'римә, исте'дадыма
Султанын тә'нәси, истәһзасыдыр,
Дејирләр: көјләрә ше'рим асидир.
Аһ, аси олмујум бәс нејәлијим мән?
Безмәјиб дүнјанын ишкәнчәсиндән,
Һәр чөврә, чәфәјә мән дајанмышам,
Ше'римдә өзүмү султан санмышам,
Мән «көр нә султанәм...» дедим һәр заман.
Јәгин гәзәбләниб ше'римә султан
Јерими көстәрмәк истәмиш мәнә.
Хејр, мән ше'римлә султанам јенә!..

Сөзләрлә гызыныр шаир, сөзләри
Көнүл атәшиндә дөндәриб ода,
Еви гыздырмаға пајыздан бәри
Онун очағында одун јохса да.

Кәлмәди дилинә јалан, шаирин—
Алды ел дәрдиндән одуну сөзләр.
Атәши гәлбиндән алан шаирин
Оду үрәк олду, одуну сөзләр...
Әлиндә гәләми, ев бош, ев сојуг.
Бирчә шам алмаға таванасы јох.
О јазыр ше'рини ај ишығында,
Гызыныр отаг да, гызыныр чан да.
О бөјүк сәнәткар билмәди анчаг
Дилсиз әсрләри ишыгдадачаг

Үрәк таны илә кечәләр јары
Гаранлыг отагда јаратдығлары.

Кәрим өз достуна, мәсләкдашына
Јахшылыг истәди, јаманлыг олду.
Вурду диләринә, вурду башына,
Шаирин дәрдинә көзләри долду.
Сызлатды гәлбини бу гәм, бу мөһнәт,
Достунун јанында чәкди хәчәләт.
Шаирсә әјләшиб отағында тәк
Ишләди кечәләр бә'зән сүбһәдәк.
Јазды бу баратын һекајәтини,
Јазды зәманәдән шикајәтини.
Јазды, чаһан олду бундан хәбәрдар,
Султанлар алчалды, галхды сәнәткар.
Верди әдаләтлә һөкмүнү заман,
Диндирди сөзүлә заманы шаир.
Тәк өзү күлмүшдү шаирә султан,
Султана күлдүрдү чаһаны шаир.

БИР ДӘСТӘ ЧИЧӘК

Бүлбүли-зарәм, дејил биһудә әфган етдијим,
Галмышам налан гәфәс гејдиндә күлзар истәрәм.

Ахшам шәр гарышыб, гаш гараланда
Шаирин гапысы дөјүлдү бирдән.
Һәјчана кәлмишди шаир бу анда
Одлу гәлбиндәки дөјүнтүләрдән.

Гапы вурғусуну һеч ешидәрми
Гәлбин вурғусуна далан сәнәткар?
Чәмәндә ачылан лаләләр кими
Кағызлар үстүндә ачыр мисралар.
Баш-баша верәрәк дәрди-гәмиjlә
Сәнәт көjlәриндә үзүр Фүзули.
Көнүл бағчасындан өз гәләмиjlә
Ал-әлван чичәкләр үзүр Фүзули.
Дарваза дөjlүр, дөjlүр бир дә,
Шанр хәjалларда, дүшүнчәләрдә.
Һәjат бир дәрjадыр, хәjалы jелкән,
Гәjнаjыр илһамы бир булаг кими.
Аjрылыр шаирим өз аләминдән
Ағачдан аjрылан бир будаг кими.
Гәзәл гуртармаjыр, чатмаjыр сона,
Гоjуб гәләмини дават габына
Чыхыр дарвазаjа.
— Кимдир?
— Мәнәм, мән.
О ачыр гапыны
— Фүзули сәнсэн?
— Бәли, мәнәм!
— Шүкүр, шүкүр аллаһа.
Үрәкдә галмады нискилим даһа.
Сәнин һәсрәтинлә үрәjim долду.
Ахырда мәним дә гисмәтим олду

Сәнинлә, еj шаир, үз-үзә дурмаг.—
Деjә салават да чевирди гонаг.
Фүзули гонағы евә апарды,
Гонағын гәрибә көркәми варды:
Әjниндә боз чуха, белиндә көмәр,
Чуханын үстүндә күмүш дүjmәләр.
Башында чалапаг, чиjниндә хурчун,
Илдырым чахырды көзүндә онун.
Jерли чамаата охшамыр гонаг,
Доғмалыг төкүлүр үзүндән анчаг.
— Инан бу көрүшлә, еj бөjүк инсан,
Сән бу күн чәннәти сатын алмысан.
Вәтәндән кәлмишәм, елоғлунам мән,
Салам кәтирмишәм сәнә Әрәшдән.
— Вәтәндән? Кәлдиjин jоллара гурбан,
Өпүм вәтән деjән додагларындан.—
Деjә гонағыны басды бағрына,
Дүнjаны вердиләр елә бил она.
Ону гучаглады, елә бил бу ан
Вәтәнин боjнуна гол салды шаир.
Ону гучаглаjан өз голларыjла
Бағдаддан вәтәнә jол салды шаир.
Башдан ајағадәк сүзүб гонағы.
Үзүндән, көзүндән өпүр, өпүрдү.
Гонағын үзүндә ана торпағы,
Гәjнар көзләриндә Көj көлү көрдү.
Каман инләjирди онун сәсиндә,

Вэтэн һәсрәтијлә гәлби долујду,
Вэтэн елчисинин хош нәфәсиндә,
Вэтэн күлләринин әтрини дүјду.
Шаир елоглуна бахыр, бахырды.
Онун дурушундан вүгар јағырды.
Бу вүгар јарашыр вэтән оғлуна,
Бу вүгар Гошгары андырыр она.
— Зәвварам, дедим ки, гој әввәлчә мән,
Кәдим елоглумун зијарәтинә.
— Бу касыб комаја сән хош кәлмисән.
Чаным да, свим дә гурбандыр сәнә.
Изин вер, әзизим, өпүм-өпүм мән,
О тозлу чуханын этәкләриндән,
Мәнимчүн һәр шејдән әзиздир инан,
Вэтән тозларына булашмыш чухан.—
Дејә гоча шаир өпүр чуханы.
(Аһ!.. Вэтән һиссидән бөјүк һисс һаны?
Өмрүнү гүрбәтдә кечирмәјән кәс,
Бу һиссин күчүнү бәлкә дә билмәз!
Заманын тозлары сиррини кизләр
Бу гоча дунјанын, гоча һәјатын.
Дашларын үстүндә ачылан изләр
Ајаг изләридир бәлкә Гыратын.
Демә ки, севирәм мән вэтәнчими,
Чох аздыр «Вэтәни севирәм»—демәк.
Вэтәнин јолунда бабалар кими,
Чаныны, ганыны верәсән кәрәк,

Једирир, ичирир, кејдирир бизи,
Һәјатымыз бөјү бу ана торпаг.
Нечин бу дунјаја кәлдијимизи
Бизсә дүшүнмүрүк, билмирик анчаг.
Јурду өзүмүзә борчлу да саныр,
Ону дүшүнмүрүк јалныз бир кәрә.
Вэтәнин гышындан бәзән усаныр,
Јајындан гачырыг јајлаг јерләрә.
Елә ки, вэтәндән ајрылырыг биз,
Вэтәнчин гышгырыр үрәкләримиз.)
— Даныш, ај елогу, даныш вэтәндән,
Даныш сөзләринлә ганадланым мән.
Учум көрмәдијим дағлара сары,
Долансын бојнума вэтән јоллары
Анамын тахдыгы һәмајил кими.
Һәсрәт «нун» ејләди «әлиф» гәддим!
Даныш ширин-ширин, дилинә гурбан,
Даныш чамаатын күзәрәниндан.
Будур, аста-аста данышыр гонаг—
Елә бил јел әсир Муған дүзүндә.
Чинар хышылдајыр, сәсләнир говаг,
Улдузлар сајрышыр көјүн үзүндә.
Шаир хәјалдадыр, шаир фикирдә,
Һәр шеј доғма кәлир она бу јердә.
Тәмкинлә, үрәклә данышыр гонаг,
Дурур көз өнүндә о ана торпаг.
Шаирин көзүнә көрүнүр Муған,

Хэээрин синэси галхыб сиирди.
Гонаг данышдыгча елэ бил бу ан
Араз -һаҗгырырды, Күр сәсләнирди.
Вәтән дүҗу кими көнүлдән кечир,
О, Муғандан кечир, о, Милдән кечир.
Кәлир гулағына баҗагдан бәри
Ҷеҗранын, чүҗүрүн аҗаг сәсләри.
Самух мешәсиндә алачыг гурур,
Сәрин «Гырхбулагдан» о, чам долдурур.
Чобан дәҗәсиндә гонаг да галыр,
Бу гәлби дағлардан мин илһам алыр.
Ҷеҗир ләззәт илә чобан дүрмәҗи,
Унудур бир аныг шаир һәр шеҗи.
Нечә дә кош кәлир бу анлар она,
Синәси хәзинә озанлар она
Бабәкдән данышыр, Бамсыдан* деҗир.
Зурна һараҗ чәкир, түтәк илләҗир.
Арзулар шаирин җаныр көзүндә,
Голтуғунда «Хәмсә» Шеҗх дүзүндә
Низами гәбринә о, баш ендирир,
Он икинчи әсрә о, салам верир.
Ширин сөһбәтини чатдырыб сона,
Узадыр әлини гонаг хурчуна.
— Вәтәндән, еҗ шаир, сәмә һәдиҗә,
Буну кәтирмишәм, бах буну,—деҗә

* «Китаби-Дәдә-Горгуд» дастанындан «Бамсы Беҗ-
рәк» боҗуна ишарәдир.

Шаирә бир дәстә күл-чичәк верир,
Күлләрин әтриҗә чәкиб кәтирир
Ираг өлкәсинә Азербәҗаны.
(Вәтән һәсрәтиндән бөҗүк дәрә һаны?)
Шаир чичәкләри басыр бағрына.
Нәләр пычылдаҗыр чичәкләр она.
Иҗләҗир күлләри о, җаваш-җаваш,
Гәлбә һүчум чәкир гүссәләр җенә.
Шаирин көзүндән ики дамла җаш
Дүшүр чичәкләрин ләчәкләринә.
Чичәкләр су ичиб көз җашларындан
Санки чана кәлиб дирчәлир җенә.
Шаирин көз җашы чан верди бир ан
Вәтәнин гурумуш чичәкләринә.
Бахды һәдиҗә о, җана-җана,
Көзләри өнүндән нәләр өтүшдү.
Шаир чичәкләри гоҗуб күлдана
Деди:—Бир әфсанә җадыма дүшдү:
Деҗирләр, кечмишдә бир гоча лоғман,
Инчиҗиб җурдунун һөкмдарындан.
Бир даһа вәтәнә дөнмәрәм деҗә,
Баш көтүрүб кедир бир җад өлкәҗә.
Илләр кәлиб кечир... Дәҗишир рузкар,
Кечир сәлтәнәтә башга һөкмдар.
О, елин рәҗинчә фәрманлар верир,
Лоғманын даһынча елчи көндәрир,
Деҗир: Вәтән ону көзләҗир һәр ан,

«Гүрбәт хошдур»—дејә җајытмыр лоғман.
Мәктуб да көндәрир һөкмдар она,
Јенә дә чағырыр ону јурдуна.
Јазыр: Гуллуғунда һазырам сәнин,
Јолуну көзләјир ана вәтәнин.
Мәктубла бәрабәр нечә мин динар
Ғызыл да көндәрир она һөкмдар.
Шаһын хәләтләри, һәдијјәләри,
Кәлдији кими дә җајыдыр кери.
Лоғманса вәтәнә җајытмыр јенә,
Дејир: үз тутмарам бир дә вәтәнә.
Һөкмдар дүшүнүр, дүшүнүр һәр күн
Лоғманы вәтәнә җајтармағ үчүн
Чарәләр ахтарыр, тапа билмәјир,
Анчағ «Инадымдан дөнмәрәм»—дејир.
Өлкәјә сәс дүшүр, бир күн бир чобан
Кәлиб һөкмдара дејир:—Сән дајан,
Лоғманы вәтәнә мән кәтирдәрәм,
— Нечә?
— Буну сорма, гиблеји-аләм!
Бу ади бир сирдир, бирчә һәфтәјә
Лоғманы вәтәндә көрәрсән,— дејә
Чобан кедир... Кечир үч күн... Доғрудан
Бир кечә җајыдыр вәтәнә лоғман.
Шаһ буну билинчә гаралыр ганы,
Чағырыр сараја дәрһал лоғманы,
Дејир: бу нә ишдир, еј бөјүк инсан,

Сән үстүнмү тутдун чобаны шаһдан?
Сајмадын, мәһәл дә гојмадын мәнә,
Чобанын сөзүлә кәлдин вәтәнә.
Еј лоғман, бу сирри кәл мәнә анлат...
Әлини чибинә салыб о саат
Бир јовшан чыхарыр лоғман чибиндән,
Дејир: вәдәләрә кәлмәмишәм мән,
Бах бунун әтринә кәлдим вәтәнә,
Бәхшишләр, ән'амлар нә кәрәк мәнә!
Мәнә сәнин кими о јохсул чобан.
Ән'ам көндәрмәмиш, пул көндәрмәмиш,
О, јахшы билир ки, бу гоча лоғман
Дунја зијнәтинә көнүл вермәмиш.
О мәнә көндәрди бах бу јовшаны,
Торпағын әтријлә долу јовшаны.
Ијлијиб мән ону бир тәһәр олдум,
Билмәдим шад олдум, мүкәддәр олдум.
Думанланды көзүм, һәрләнди башым,
Јовшанын үстүнә ахды көз јашым.
Сызлады үрәјим, әсди бәдәним,
Дурду көз өнүмдә бу дағлар мәним.
Бир анын ичиндә илләр өтүшдү,
Кәлиб ушағлығым јадыма дүшдү.
Бүлбүллү мешәләр, соналы көлләр.
Кәкликли җајалар, јончалы чөлләр,
Рејһанлы, јарпызлы шыр-шыр булағлар,
Башы ағ чалмалы бу гәлби дағлар,

Чичэкли күнөйлөр, гарлы гузеилөр
Көрдүм кэл-кэл дежэ мэнэ эл ейлөр.
Јалныз бах бу сәсэ мән гулаг асдым,
Јовшаны өләрэк бағрыма басдым.
Демирәм, гүрбәтдә шад олмушам мән,
Ахы бу торпагда доғулмушам мән.
Вәтән һәсрәтијлә күлә дөнмүшәм.
Гәлбән ағласам да шад көрүнмүшәм.
Торпаға бағлыдыр, торпаға инсан,
Инсана һәр шейдән торпаг эзәлдир.
О гәриб елләрин од-очағындан
Вәтәнин түстүсү даһа көзәлдир.
Ән'ама, хәл'әтә кәлмәмишәм мән,
Бу чәмәнә кәлдим, бу даға кәлдим.
О залым овчулар үркүтдү мәни,
Учдугум бу доғма будаға кәлдим.

Узагкән дүнјанын дәрди-сәриндән,
Гүрбәтдә һәр дәрди дудум дәриндән.
Ана торпағымын чичәкләриндән
Гопарыб дөшүмә тахмаға кәлдим.

Бир јовшан әтријлә мурада чатдым,
Вәтәним кәл деди, гурбәти атдым.
Кәздим бу чөлләри мән аддым-аддым,
Ајаг изләримә бахмаға кәлдим...

Фүзули гуртарыб һекајәтини
Дејир:—Ај елоғлу, ағлатдын мәни.
Сән өз һәдијјәнлә—чичәкләринлә,
Динлә, үрәјимдән кечәни динлә.
Мәним дә бир төһфәм, бир бәхшишим вар,
Апар, диванымы вәтәнә апар.
Бу дәрд ағыр кәлир, чох ағыр мәнә—
Мәним дә вәтәндә көрүнүр јерим.
Нә дејим талејә... ана вәтәнә
Гој өзүмдән әввәл кетсин сөзләрим.
«**Чан сөздүр әкәр, билирсә инсан,**
Сөздүр ки, дејирләр өзкәдир чан...»

КӘРБӘЛА СӘФӘРИ

Фәгр имиш фәгр Фүзули, шәрәфи-әһли вүчүд,
Өзүнә ејләмә һәмдәм фүғарадан гејри.

Өтдү ајлар, фәсилләр,
Илләр, ганадлы илләр
Шаирин комасында
Көрүн нәләр јаратды,
О, сәнәт аләминдә
Һәлә һеч көрүнмәмиш
Мө'чүзәләр јаратды.
Онун ше'р одундан
Јанды бағры јерин дә,
Доғду јени бир күнәш

Сәнэт үфүгләриндә.
Бу балача команын
Дүнжалара сыгмајан
Дүнја гәдәр сирри вар.
Бу балача комада
Гәләмин чыхардыгы
Хош, һәзин хышыатылар
Сәс салды дүнжалара,
Аглатды көјү, јери.
Чыхыб дағлы үрәкдән
Дағлады үрәкләри.
Ај кими Фүзули дә
Ишыглатды һәр јери.
Анчаг гәлбиндә галды
Өз дәрди, өз кәдәри.
Ај да бүтүн чаһана
Ишыг салыр, нур јајыр,
Ләкәләри јенә дә
Синәсиндә сахлајыр.
Һамы деди: көрәсән,
Бу бөјүк сәнәткарын
Устады ким олубдур?
Бәлкә анадан белә
О, шаир доғулубдур?
Јох, јох! Онун устады
Сонсуз дәрди, гәмидир,
О, кәдәр аләмидир.



О, бүтүн инсанлығын
Шәрәфидир, шаныдыр,
О, көләрин шимшәји,
Јерләрин үсјаныдыр.
Илдырымын чахышы,
Бир аһунун бахышы,
Көјүн думаны, сиси,
Рузкарын инилтиси,
Бир көрпәннин шәнлији,
Көјләрин энкинлији,
Бир јетимин наләси,
Көнүлләрин аһ сәси,
Арзусу, шикајәти,
Бабаларын һикмәти,
Дүшүнсәк дәрин-дәрин
Устадыдыр шаирин.
Оун һәр сәтириндә
Торпағын өз сәси вар,
Дүнја көрмүш бу елин
Дәрди, фачиәси вар.
Үрәјиндән од алыб
Гызды сојуг кәлмәләр.
О һәр гәзәли үстдә
Кечәләр субһә гәдәр
Әритди өз чаныны
Өнүндәки шам кими,
Ачылды сәһәр кими,

Тутулду ахшам кими.
Ајлар, иллэр өтүшдү,
Өмрүнүн һәр күчүнө
Бир ше'р инчиси дүшдү.
Заманын далгалары,
Каш галхды, каш да енди.
Сәнэтин жолларында
Фүзулинин башына
Ағ чичеклэр өлөнди.
Гане олуб һәжатда
Чоха-аза Фүзули
Гочалды, дәрләрини
Јаза-јаза Фүзули.
Олду иллэр јорғуну,
Ше'р-сәи'әт јормады,
Заманә јорду ону.
Деди: — Мәним гејдимә.
Бу јердә бир галан јох.
«Рүшвәт дејилдир дејә
Саламымы алаң јох».
Ајлар, иллэр өтүшдү,
Доғулдугу Кәрбәла
Бир күн јадына дүшдү.
— Ушағлыг, ај ушағлыг,
Сән бир чичекли јаздын,
Узағдын һәр гајыдан,
Сән кәдәр танымаздын.

О илләрмиш өмрүмүн
Ән фәрәһли илләри.
Бу һәјаты, варлығы
Мән дәрк едәндән бәри
Үзүм бир аң күлмәди.
Бәзән күлдүм, үзүмә
Анчаг заман күлмәди.
Заман, мәнә вердијин—
Елин дәрди-сәридир;
Алнымын гирышығы,
Сачларымын ағлығы,
Гәлбимин кәдәридир.
Заман мәнән алдығын—
Ушағлығым, кәнчлијим,
Раһатлығым динчлијим,
Мәним азадлығымдыр,
Севинчим, шадлығымдыр.

Кәрбәланын јоллары карванларла долудур,
Бу јол нечә јүз илдир «мүгәддәсләр» јолудур.
Бирчә ичим суја да бурда һәсрәтдир инсан,
Јоллар чадар-чадардыр, зәвварларын аһындан.
Әсән сәмум јели дә онларын аһ-вајыдыр.
Бу јолла кәлиб кедән «шәрәф» алыб гајыдыр
Нәчәфдән, Кәрбәладан.
Алдадыр өз-өзүнү бу јолларда мүсәлман.
О, елә эәни едир ки, онун бу зијарәти,

Сатын алыр чэннәти.
Зәни едир ки, сахлајыб имамларын јасыны
Газаныр бу дүнјада о бири дүнјасыны.
Додағында гәээли: «Дәрд чох... Тале зәбун...»
Мәһәмәд Фүзули дә јолчусудур бу јолун.
Гафиләдән кәнарда о тәк кедир, тәк кедир.
Бу јолларын дәрдини үрәјинә һәкк едир.
Фүзули дә кәнлүнү имамлара вердими?!
Хејр! Зәвварлар кими
Фүзули кетмир анчаг шәрәфчүн Кәрбалаја,
Әзү шәрәф апарыр о, бу күн Кәрбәләја.
Баш чатлајыр истидән... Көјдән јерә од јағыр.
Дәвәләр дә тәнтијиб јеријир ағыр-ағыр.
Карван кедир јол боју узаныб гатар-гатар.
Јеридикчә дәвәләр сәсләнән зынгрәвлар
Әрузун аһәнкени хатырладыр шаирә...
Хәјалында дүзүлүр кәлмәләр сәтирләрә:

«Мәнәм ки, гафиләсалари-каривани-гәмәм.
Мүсафири-рәһи-сәһраји-мөһнәтү эләмәм.
Һәгир бахма мәнә, кимсәдән сағынма кәмәм,
Фәгири падишаһаса, кәдаји-мөһтәшәмәм...»

Бирдән јағыш башлады, һәрә гачды бир јана,
Бир будаг да тапылмыр адамлар далдалана.
Сулар галхыб енирди, сулар ашыб дашырды.
Бу вахт шаир бир кичик кәндә јахынлашырды.

Јаман гаралды ганы.
Шаирин үзүндәки о кәдәр тозларыны
Јаған о кур јағыш да силә билмәди фәгәт,
Онун кәдәрләринә дәм тутмушду тәбиәт.
Тәбиәт дә елә бил бу дәм она ағлады,
Фүзулинин дәрдинә, гәминә јас сахлады.
Онун ағ сагалындан дамчылар сүзүлүрдү.
Елә бу вахт гаршыда бир бөјүк гәср көрдү.
Дарвазаја сығынды, јох, јағыш кәсилмәди—
Шаир кедә билмәди.
Бирдән ачылды гәсрин пәнчәрәси...
Бу заман.

Бир сәс кәлди:
— Еј гоча, гапыда нә дурмусан?
Ичәријә кәлсәнә.
— Сағ олун!
О кәс јенә
Әл чәкмәди.
— Бујурун, сизә гурбандыр варым,
Аллаһын гонағына ачыгдыр гапыларым.
Ев саһиби һәрләниб өзү кәлди:
— Кәл бәри!
Фүзулини голундан чәкиб салды ичәри.
Онлар гәсрә кирдиләр,
О динчәлди... Шаирә наһар да кәтирдиләр.
Бүтүн наһар дәсткаһы гызыл габларда кәлди,
Гызыл пијаләләрдә ләззәтли меј верилди.

Чарилээр,* нөкөрлөр, дүшдүлөр эл-ајага,
Нэрэси бир тэрэфдэн гуллуг етди гонага.
Гэср зижнэт ичиндэ парыл-парыл жанырды.
Елэ бил нэр дивардан бир күнэш бојланырды.
Таванда чил-чираглар, дөшөмөдө халчалар,
Гэсрдэки зижнэтэ шаһлар белэ эл чалар.
Ев саһиби гонагдан сорду:
— Кимсэн, нэчисэн?
— Ади мүсафирэм мэн.
— Чох көзөл, еј мүсафир, энтигбазам мэн дүзү,
Надир шејлэр јајынмаз мөним көзүмдэн дүзү.
Кедэк сэнэ көстөрим гијмэтли шејлөрими.
Горујурам онлары көзүм, бөбөјим кими.
Онлар дуруб кечдилэр бир бөзөкли отага,
Ев саһиби көзалты нээер салыб гонага
Деди:— Гонаг, јахшы бах бурдакы даш-гашлара
О, бир үзүк көтүрүб шишэ рөфдэн бу ара
Деди:— Бах, бу үзүјүн гашына јахшы бах сэн,
Шаһын да сарајында тапылмаз бу үзүкдэн.
Гијмэтиг мин динардыр,
Белэ надир бир инчи де һарда, кимдө вардыр?
Фүзули көз учујла бахыб гајтарыр јенэ
Үзүјү саһибинэ.
— Инди бах бу гылынча, јахына кэл, јахшы бах.
Дөстөјинин бир дашы минчө динардыр анчаг.
Фүзули гылынча да бахараг сајмазјана

* Хидмэтчилэр.

Гајтарыр саһибинэ.

Киши пэрт олур јенэ:

— Инди дә дигтэт елэ бу шөтрөччө*, мүсафир,
Өзү фил сүмүјүндэн, дашлары инчидэндир.
Бир дашыны инан ки, јүз динара вермэрэм.
Бунлары султана да, шаһа да көстөрмэрэм.
Чилди гызыл сујума, чөкмишиш бир диваны
О, көстөрир шаирэ.

Энтигфүруш

— Белэ бир китаб һаны?

Чилдиндэки гызылын јүз динар гијмэти вар.

Ичиндэки шөкиллэр ағылы һејран гојар.

Фүзули

— Кимникидир бу диван?

Энтигфүруш

— Киши, инсафын олсун, өзүн инди һардасан?

Фүзули

— Сэнин евиндөјөм мэн.

Энтигфүруш

— Демэк, онда китаб да мөнимдир.

Фүзули

— Сөһв едирсэн!

Бунун чилди сөниндир,

Ичиндэки дујгулар јөгин ки, өзкөниндир.

* Шаһмата.

Э н т и г ф у р у ш

— Аһа, инди анладым, еј мусафир, хаглысан!
Мөвлана Фүзулини диваныдыр бу диван!

Ф у з у л и

— Ону чохму сеvirсэн?

Э н т и г ф у р у ш

— Охумаг билмирэм мән!
Ев саһиби чүрбөчүр эјләнчөлөр, бәзәкләр,
Хара шаллар, ипәкләр,
Калагајлар көстәрир мусафирә далбадал,
Гучагында кәздирир шаирисә мин хәјал.
Ев саһиби көрүр ки, өз гәлбинә далараг
Онун дедикләринә фикир вермир һеч гонаг.

Э н т и г ф у р у ш

— Сән еј намә лум инсан, сәнә бир суалым вар:
Көстәрдијим шејләрә шаһ өзү һејран галар.
Бу даш-гашлар, бу сүсләр
Сәнә бир зәррә гәдәр
Әсәр етмәди анчаг,
Сәнәки даш гәлбә бах.
Бәлкә, бәлкә еј инсан,
Сән мәнән дә варлысан?

Ф у з у л и

Хејр, мән чох јохсулам.

Э н т и г ф у р у ш

— Елә исә бәс нечин,
Бахыркән бу шејләрә
Гамашмады көзләрин?

Ф у з у л и

— Үзү дөнүк дүнјада
Чох шејләр көрдүјүмдән
Ахыр кор олмушам мән.
Мән бу гоча дүнјада дәрд алыб, гәм јејирәм.
Одур белә шејләри мән көрә билмәјирәм.
Сән даш-гаш көстәрирсән мәнә, сөјлә үрәјин
Даш дејилми бәс сәнин?

Ганлы көз јашларыјла өмрү кәлиб кечәнин
Көзүндә бир гуруша дәјәрми үзүк гашы?
Мәнә даш көстәрмә сән, көстәр нести көз јашы!
Јохсул долансам да мән, вүгарым әјилмәмиш,
Мәни дүнја сүсләри һејран едә билмәмиш.
Зијнәтә чох вуруама, зијнәт дүнја малыдыр,
Инсан өзү дүнјанын зијнәти олмалыдыр.
Бир дә... Дүзүнү билсэн эшијаны көрмүрәм мән.
Бүтүн бу зијнәтләрин архасында киәләнән
Бөјүк һадисәләри, мә'налары көрүрәм.
Мә'налар аләминдә мән ки, өмүр сүрүрәм.
Бах бу үзүк, јәгин ки, вахтилә бир көзәлин
Бармагында парлајыб... Һаны инди о кәлин?
Бәлкә онун үрәји артыг чохдан дајанмыш,

Ондан сонра бу үзүк нечэ бармагда жанмыш?
Буну сатан о бәдбәхт нечин сатмыш көрәсэн?
Бу үзүжү алаңда дүшүндүнмү буну сән?
Бу үзүклә нечэ тој, нечэ бұсат гурулмуш?
Аһ! Бу үзүк кимләрин нишан үзүжү олмуш?
Нәһажәт... хардан кәлиб дүшүмүш сәнни гәсрина?
Бәлкә мәннм сөзләрим гәрибә кәлир сәнә?
Бах бу гылынч... Илк дәфә кимә төһфә верилмиш?
Бу, һансы бәдбәхтләрин көксүнә ендирилмиш?
Бу гылынчын устасы

Көрәсэн нә көзләмиш
Өз чиркин әмәлиндән?
Буну дүшүнүрәм мән.

Өзүнү мәнв етмәжә силаһ жаратмыш инсан,
Бәлкә дә о гылынчдыр Ибраһими доғрајан?
Чалдыранда парламыш бәлкә биринчи кәрә,
Ган чиләмиш бу гылынч дәрәләрә, дүзләрә?
Бәли, дүзүнү билсән, әшјаны көрмүрәм мән.
Бүтүн бу әјнәтләрин архасында кизләнән
Бөјүк һадисәләри, мәналары көрүрәм.
Мәналар әләмишдә мән ки, өмүр сүрүрәм.
Фүзули диваныны гызыла тутдурмусан,
Нәшјәсинә, чилдинә мин чүр бәзәк вурмусан.
Сәнни фикринчә, еј дост, шәр, сәнәт һеч нәдир,
Бу китабын гижмәти бәзәк-дүзәјиндәдир.
Инди көрәк шаирин өзү нә дејир,—дејә

Башлады аста-аста диваны чевирмәжә.
Тапыб ахтардығыны о, охуду учадан.
(Ев саһиби сүзүрдү гонагы һејран-һејран.)
«**Чох төһфахүр** гылма, **чәми-мал** илә, еј хачә, ким,
Симү-зәр чәмијјәти, әһли-гүрүр ејләр сәни.
Барикаһи гүрбдән, чәмијјәти-малу мәнәл,
Һәр нә мигдар олса ол мигдар дур ејләр сәни».
— Киҗәјәтдир, еј гоча, киҗәјәтдир!—дејәрәк
Ев саһиби гышгырыр... Бир дәјирман дашы тәк
Ев башына доланыр, о итирир өзүнү.
Өјүндүжү шәјләрә зилләјәрәк көзүнү
Дүшүнүр... Кәсик әлләр, кәсик башлар бир анда
Фәрјад едир, сәсләнир онун гулагларында.
Бу гылынчла доғранан камсыз өлән чаванлар,
Дилә кәлиб елә бил дејир: «Сәнә сөзүм вар:
Бизи нечин јығмысан тез ол, тез ол, чаваб вер?»
Бу даш-гашлар, гылынчлар гочаја һүчум чәкир.
Камсыз кедән үрәкләр,
Үзүкләрин гашында јанан арзу, диләкләр
Мәлул-мәлул бојланыб ган ағлајыр елә бил.
Үзүкләрин гашлары

Инсан бахышларыдыр,
Бунлар сојуг даш дејил.

Дәһшәт алыр гочаны. Басыр ону сојуг тәр.
Бүтүн бу чаһи-чәләл, әлван бәзәк-дүзәкләр
Өзү өз ајағыјла топлапмамыш бу гәсрә.
О, габыгдан чыхыбдыр һәр биријүн мин кәрә.

Мин фырылдаг, мин һижлә, мин ыфтира, мин јалан
Бурдакы зијнәтләрин асылыб гулагындан.
О, буллары дүшүнүр, о, буллары дүшүнүр.
Көзүндә һечә дөнүр
Мин һижлә һесабына топладыгы бу шејләр.
Дүшүр онун көзүндән бу зијнәтләр бир анда,
Гулагында сәсләнир бу шејләри аланда
Ешитдији налэләр, шикајәтләр, килејләр.
Тәзә көрүрмүш кими

Һејрәтлә сејр ејләјир
О, солуну, сағыны.

Тәәччүблә, диггәтлә сүзүр өз гонагыны.
О, әринә-әринә
Көзләрини зилләјир гонагың көзләринә.
Бу көзләрдә о көрүр һәр хилгәтнин сиррини—
Көјүн, јерин сиррини, тәбиәтнин сиррини.
Јох, јох, көрмүр, о дујур.
Бу көзләрдә охујур:
Бир үрәјин дүнјадаң сонсуз тәмәннасыны,
Инсаның илк ешгини, һәјатың мәһнасыны.
Сәсләнир гулагыңда һикмәт долу сәтирләр,
Бу көзләрдә охујур башдан-ајаға гәдәр
Охуја билмәдији Фүзули диваныны.
Сәксәнир, бир үшүтмә тутур онун чаныны.
Бирдән о, хәбәр алыр:
— Дејин, адының нәдир?
— Мәһәммәд!

— Сәнәтиниз?
— Шаирәм.
— Шаир, шаир!
Аман аллаһ, ишә баһ!
Фүзулисән јохса сән?
Сүкут...
— Сән кәрдишә баһ!
Дајан, дејә о кечди јан отаға...

Бир аздан

Әлиндә бир медалјон о гајытды.
— Аһ!.. Аман!..
Медалјону көрүңчә шаир донду јериндә.
Тәрпәнә дә билмәди, о учунду јериндә.
Бу, чаван Мәһәммәдин

Бу дүнјада јеканә
Дөвләтијди, варыјды.

Лејлаја бәхш етдији ана јадикарыјды.
— Сөјлә, бу сәнә һардан?

Мәним Лејлам сағмыдыр?

О, бу гәриб дијарда јенә дә душтагмыдыр?
— Сәбр ејләјин,— дејерәк, о ачды медалјону,
Шаир кәлди дәһшәтә,

Сарсытды һејрәт ону.

Медалјонун ичиндән Фүзули бојланырды.
Онун шаир көзләри мәшәл кими јанырды.

Ә н т и г ф ү р у ш

— Бир бура баһ, бура баһ,

Бу далгын көзлөрө бах, бу гөвси гашлара бах,
Адам да өз шөклинө охшажармыш бу гэдэр?!
Зилленир шөклө көзлөр:
... Башында көј арахчын, дурушунда эзэмэт,
Үзүндө гөм излери, көзлөрүндө мөһөббөт.
Мөһөббөт, бу мөһөббөт топламыш жыгын-жыгын
Бир шаирин гөлбинө дәрдини инсаилыгын.
О, бу дәрди, мөһнәти өзүнө дәрди санмамыш.
Эзаблара, јар олмуш, эзабдан усанмамыш.
Додагында ешгинин һезин иннатиси вар.
Башында бу мөһнәтин думаны вар, сиси вар.
Бахыб мөһчүл нөгтөјө о дүшүнүр дәрүндөн,
Арзуларын шөлөси сүзүлүр көзлөрүндөн.
Нәләр кечир шаирин хәјалындан бу анда,
Онун о дүјүмләнен мүгәввас гашларында
Ағсачлы гоча Шәргин дәрди јатыр елә бил.
Алнындакы гырышлар адичә гырыш дејил,
Өз халгынын кечдији изтираб јоалларыдыр!
Көздөн ахан инчилөр дәвләтидир, варыдыр.
Гушгонмаз зирвәлери андырыр бу һалында,
Көз јашы һәлгәләнмиш елә бил саггалында.
Азәри дағларынын үзүндө көлкәси вар,
Онун гулагларында «Вәтән», «Вәтән»—сәси вар.
Бир көзүјлә күлүрсә, бир көзүјлә ағлајыр,
Елә бил голларыјла дүнјаны гучаглајыр.
Дүнјанын ағыр јүкү топланараг бир јерә
Јүкләнибдир елә бил һәмийн бу чийинләрә.
Накам мөһөббәтнинин үзүндө көлкәси вар,
Онун гулагларында «Вәтән», «Вәтән»—сәси вар.

— Бу мәним әксимдир, ah!

Буну ким чәкмиш көрән?

— Буну сатан ушагдан сорушмушдум онда мән.
О деди ки, бу шөкли анам чәкмиш.

— Бәс һаны?

О, сагдырмы?

— Јох өлмүш...

Елә бил ки, дүнјаны,

Тәрнәтдиләр јерүндөн—

О, ah чәкди дәрүндөн.

Бу аһдан көј тутулду, јел әсди, јер титрәди.

Гара кејди бағчалар, күл-чичөкләр титрәди.

— Аловлардан инсаны јалныз кечирир үмид.

Дүз гырк ил үрәјимдә јашатдыгым бир үмид

Гуш олуб учду кетди бирчә анын ичиндә,

Сөндү үмид улдузум кәһкәшанын ичиндә.

Бәс һардадыр о ушаг?

— Бу јахын кәнддәндир о.

— Ады?

— Ады Фәзлидир.

— Тәләјин гурғусуну дәрк еләмәк чәтиндир.

Јарәббим, ишә бах бир!

Лејла праг олса да гырк ил мәним көзүмдөн,

Өвладынын адыны алмыш тәхәллүсүмдөн.

Сән бир тәсадүфә бах.

Мән дә Фәзли гојмушам өз оғлумун адыны

Адыма охшадараг...

Аһ!.. О, мәним шәклими нечә чәкмиш көрәсэн?
Бу сирри, бу мө'чүзү анлаја билмирәм мәй.
О ки, мәни көрмәмиш ахы о вахтдан бәри.
Нечә дә јериндәдир үзүмүн чизкиләри.
Бәли, јенә мәнәббәт!.. Мәнәббәт дада чатмыш,
Мәнәббәттин күчүлә хәјалында јаратмыш
О мәним сурәтими
Бу күн олдуғум кими.


Мәзарыстан...

Дәһшәтлидир бу ~~өлүләр өлкәси.~~
Гаш гаралыр... әјри-үјрү дашларын сых көлкәси
Гәбирләрин үстү илә сүрүнүр илан кими.
Бурда илләр, гәринәләр өтүшүр бир ан кими.
Күн дөндүкчә бир гәриблик чулғалајыр һәр јери.
Сиври мөзар дашларынын узанан көлкәләри
Доландыгча һеј доланыр гәбирләрин башына,
Бурда заман әсәр етмир

Бир вахт чанлы оланларын—

Бу дашларын јашына.

Бу көлкәләр... Бу көлкәләр бир рө'јамы, јухуму?
Өлүләрин хәјалымы, руһуму?
Бир әбәди суаллардыр бу әбәди сүкунәт:
«Һардан кәлиб, һара кедир әзәл күндән бу
хилгәт?
Бир мөзарын башы үстдә дајанмышдыр үч нәфәр,



Бу паршан, учуг гәбрә зилләнибдир нәзәрләр.
Ятыр бурда Фүзулинин мәнһәббәти, севкиси,
Ятыр бурда бир үрәжин әбәди һичран сәси.
Ятыр бурда додагларда нәғмә олан бир диләк,
Ятыр бурда әсләрә һарај салан бир диләк.
Гоча шаир әлләрини чарпазлајыб дајанмыш,
Алтмыш иллик өмрү онун елә бил ки, бир анмыш.
Јашадығы ајлар, илләр көз јашына дөнәрәк
Ахды онун көзләриндән бир андача инчи тәк.
Илк кәнчликдән о, дағланды, дағ кәтирди јүз

дағы.

Гадир ешгин, мәнһәббәтин әли илә јаздығы
Һәсрәт, һичран китабы—
Бүтүн дәрди, әзабы
Варағланды көзүндә,
Тамамланды бу күндә.
Көзләриндән ахан јаш
Дүшдү гәбир дашына,
Дәлик-дәлик олду даш.
Көзләриндән ахан јаш
Онун һичран китабына нөгтә гојду, гапандә.
Севәнләрә тимсал олду бу ешгин илк, сон анды!
Көлкә дүшүр үзләрә.
Лејла илә сон кәрә
Видалашыр Фүзули
Өиүб гәбир дашыны.

Күлөкләрми гурудур
Көзләринин жашыны?
Жоллар, изләр гаралыр,
Гәбрнстанлыг бош галыр.
Онлар кедир, архадан
Бир сәс кәлир бу заман,
О, нә дејир? Бәлкә дә, о, руһудур Лејланын?
Фүзулини сәсләјир, ишинә бах дүнјанын.
Шаир дөнүр архаја, гәбирләрә баш әјир,
Ајаглары кетсә дә гәлби кедә билмәјир.
Әнтигфүруш жапышыб гонагынын голундан
Чәкиб апарыр, кедир о, пәришан-пәришан.
Гоча бу вахт чыхарыб медалјону чибиндән:
— Огул, буну сәнә мән
Багышлајырам,— дејә,
Верир ону Фәзлијә.

ТАУН

Учалдын гәбрим, еј бидәрдләр, санык мәләмәтдән
Ки, мә'лум ола дәрд әһлине гәбрим ол әләмәтдән...

Мүгәддәс Кәрбәләја бәла кәлди, бир бәла.
Бир һәфтәдә гочалыб әлдән дүшдү Кәрбәла.
Таун кәлди, нә кәлди, бу бәланы, бу дәрди,
Илаһинин өзүмү бу дијара көндәрди?
Гијамәтдир бәлкә бу? Чатыб дүнјанын сону?
Илаһинин өзүмү мүгәддәсләр јурдуну

Белә чапды, талады, онун гара нәфәси
Дилсиз даша чевирди тохундуғу һәр кәси.
Бир дирилик гојмады бир һәфтәдә өлкәдә,
Бу, көләрин јерләрә гәзәбијди бәлкә дә.
Бәлкә дә Кәрбәладан «шәрәф» алыб учалан,
Һөрмәти сатын алан
Вичдан тачирләринин эмәлијди бу бәла?
Олду өлүм јатағы бу мүгәддәс Кәрбәла!
Күчәләри, евләри, таун кәзир бирбәбир,
Бир гара кабус кими о, һәр јерә баш чәкир.
Обалардан обаја, елдән елә кечир о.
Һәр көзүнә дәјәни ораг кими бичир о.
Бу јердә таун олду јерин, көјүн һакими,
Көјдә учан гушу да вурду илдырым кими.
Гурујур кур чешмәләр, гурујур ахар сулар,
Јатагларда мәләшир јетим галан гузулар.
Төјләләрдә бөјүрүр сағылмамыш инәкләр,
Солур бағда ағачлар, бағчаларда чичәкләр.
Таун сарыр чөлләри бир гара булуд кими,
Кедә-кедә адамлар сәпәләнир тут кими.
Бир бах... чан верәнләрин донуг бахышларына,
«Улу» зијарәткаһын о дилсиз дашларына
Үзүнү сүртүб ондан ничат истәјир онлар—
Лахта-лахта ган гусур тауна тугуланлар.
Зәввардара өлүмдән бу јер әрмаған верир,
Шәрәф үчүн кәләнләр «шәрәф» алыб чан верир.

Бир дахманын өнүндэ топа-топа адамлар,
Бир-биринэ зиллэнэн көзлэрдэ бир суал вар:
Шаир жатыр хэстэdir,
Дежирлэр чан үстэdir.
Эсмэ, күдэк, өтмэ, гуш, ганад сахла амандыр.
Гардан кэлди бу андыр.
Бу таун, бу зэфримар?
Көзлэрдэ мин суал вар:
— Көрэн шаир нечэdir?..
Гажаларда сэслэнэн күлэклэр дэ инлэjир.
Көj дэ, jер дэ инлэjир.
Инлэjир хэзин-хэзин,
Елэ бил хэбэр алыр халыны Фүзулинин.
Пычылдашан жарпаглар сорур бири-бириндэн:
— Шаир нечэdir көрэн?
Онун халы жамандыр,
Эсмэ, күлэк, өтмэ, гуш, ганад сахла амандыр.
Инсафыныз бэс ханы?
Ше риjлэ милjоналары jухудан галдыраны
Jухудан еjлэмэjин!
Бу балача дахманын гаршысында баш эjин!
Сэнин күчүн, еj таун, неjлэjичэк шаирэ?
Зэхмэт чэкмэ бош jерэ!
О, өлүмү өлдүрүб сэнэтиjлэ, сөзүjлэ,
О, бир чабан кэтириб бу чахана өзүjлэ..
Леjлаjа чатмаса да о, чохдан кама чатмыш,

Ахан көз жашларыjла о, бир чешмэ жаратмыш.
Буна: «ешг чешмэси» деди бүтүн озанлар.
Буну ичэн хэjаты, бу дүнjаны тез анлар.
Шаир жатыр амандыр,
Онун халы жамандыр.
Онун өмрү эбэди,
Таунунку бир андыр.
Дахманын габагында топа-топа адамлар..
Нэр көздэ бир суал вар:
Жаман баха отурду таун бу бэдбэхт елэ.
Онун дэхшэтлэрини jазмаг үчүн дэ белэ
Фүзули сөзү кэрэк, Фүзули ше ри кэрэк,
Ханы елэ бир хүнэр, ханы елэ бир үрэк?..
Таун мин-мин инсаны бир күндэ верди бада,
Таунун дэхшэтлэри хамыны сарсытса да,
Шаирин дахмасындан эл чэкмэjир бир нэфэр,
Ичэриjэ зиллэниб суал долу нэзэрлэр.
Хамы дикиб көзүнү аг чалмалы хэкимэ,
Хэким хэчалэтиндэн баха билмир неч кимэ.
О, нэ десин, нэ десин?
Нечэ чэрэ еjлэсин
Бу чэрэсиз хэстэjэ?
Күман кэлмир бир шеjэ—
Онун күчү зэфидир хэстэлиjин күчүндэн,
Онун жанагларына ахыр көз жашы дэн-дэн.
Елэ бу вахт дахмадан жаныглы бир сөс кэлир,

Намы, намы һејрәтлә сәсә тәрәф чеврилир:
— Мән инди о дүнјаја учачағам гуш кими
Һәким, сәнин јеринә гој мән дејим дәрдим:
«Ешгдән чанымда бир пүнһан мәрәз вар, еј

Һәким,

Хәлгә пүнһан дәрдим изһар етмә, зинһар, еј

Һәким.

Вар бир дәрдим ки, чох дәрмандан артыгыдыр

мәнә.

Гој мәни дәрдимлә, дәрман ејләмә, вар, еј һәким.

...Кәл мәним тәдбири-биһудәмдә сән бир сә'ј гыл,

Ким олам бу дәрдә артыграг кирифтаг, еј

Һәким!..

...Рәнк чәкмә, сийһәт үмидин Фүзулидән көтүр,

Ким, гәбул-сийһәт етмәз бөјлә бимар, еј һәким...»

Гапады көзләрини јана-јана Фүзули,

Зүлмүндән усандығы бу чаһана Фүзули.

О, һәр чөврә, чәфајә синә кәрди, дајанды,

Јанмады тәк һәјатда, өләндә дә о, јанды!

Јанды, јанды сәнәткар,

Күлә дөнәр јананлар.

Күлә дөнмәди анчаг, күнә дөндү Фүзули.

Јалныз күндүзләр дејил, кечәләр дә дәмбәдәм

Көзләриндә бир алам,

Вәтәнин көзләриндә күлүмсүндү Фүзули.

Бүтүн шәһәр јана-јана

Бир сел кими ахыб кедир гәбристана, гәбристана.

Фүзулинин архасынча кедир һамы бу сон дәмдә,

Елин дәрди, елин гәми бирләшибдир бу матәмдә.

Табут кедир... Бу ағрыдан үрәкләр дә гана дөнүр,

Чәназәнин архасынча арам-арам ел сүрүнүр.

Бир ора бах, бир ора бах:

Мејитләри адлајараг

Бир мејити дәфн етмәјә кедир онлар.

Кедир, кедир инсан сели гатар-гатар.

Һиндистандан, Түркијәдән, Азәрбајчан еллә-

риндән,

Иран, өзбәк маһалындан, Түркмәнистан чөллә-

риндән

Мин-мин инсан сели кәлмиш «О мәнимдир,

мәним»—дејә:

Фүзулини гәбр евинә—сон мәскәнә өтүрмәјә.

Шаир кедир... Бу күн дуа әвәзинә һәзин-һәзин

Охујурлар «Шәби-һичран» гәзәлини Фүзулинин.

«Шәби-һичран... јапар чаным, төкәр ган чешми

кирјаным.

Ојадар хәлги әфганым, гара бәхтим ојанмазмы?»

Бу бир гәлбин сәси дејил, милјон гәлбин бир

сәсидир,

Өмрү-күнү әсарәтдә кечән халгын наләсидир.

«Шәби-һичран», гоча Шәргин өз варлығы, өз

адыдыр.

Мәһкум одан милләтләрин «јандым!» дејән
фәрјадыдыр.

Көнүл гәмли, көзләр нәмли, баш ашағы кедир
һамы,

Шаирә ел мәһәббәти апарыр бу издиһамы.
Чоһу елә кедә-кедә јыхылдығы јердә галыр,
Таун күләүр гәһгәһәјлә, өлүмләрә о, әл чалыр.
Өлүм белә кәлә билмир издиһама горху, һәдә.
Шаирә ел мәһәббәти галиб кәлир өлүмә дә.
«Шәби-һичран» дејә-дејә чатыр онлар гәбрис-

тана,

Шәргин гоча бүлбүлүнү дәфн едирләр јана-јана.
Бәс о кимдир,—о пурвугар?

Гәбрин үстә сон торпағы сәпәләјән о ихтијар?

Саггалындан дамчы-дамчы ахыр онун көз
јашлары,

О, әјәрәк гәмәтини гәбрә сары

Өпүр гәбрин торпағыны, бирдән-бирә

Үзү үстә дәјир јерә.

Аһ! О да мы тәслим етди өз чаныны бу тауна!

Бәли, достун гәбри үстә чатды онун өмрү сона.

Достлар, кәлин бир таныјын сиз дә ону,

Әбдүл Кәрим мазарда да тәк гојмады өз достуну.

Фүзулинин дәрләридир,—деди, мәним өз

дәрләрим,

Фүзулинин дәрләрини өмрү боју өтдү Кәрим.

Көнүл јахан неј сәсиндә, о, нәғмәјлә өмүр сүрдү,
Өләндә дә һәмнин о неј көксү үстә көрүнүрдү.

Е П И Л О Г

Фүзулимиз гәдим Ираг торпағында раһат јатды.
Кәрбәлада икинчи бир Кәрбәланы о, јаратды.
Өтдү ајлар, өтдү илләр, дүнјанын һәр бучағындан
Бу мазары зијарәтә ахын-ахын кәлди инсан.
Бу мазарла Ираг чатды даһа бөјүк шан-шөһрәтә,
Мүсәлманлар кәлирдисә Кәрбәланы зијарәтә
Инди бүтүн дүнја үчүн зијарәткәһ олду бу јер.
Шәрафәтли бир дијара шәрәф верди бизим шаир.
Бүтүн динләр, тәригәтләр бирләширди бу
мазарда,

Кәләнләрә, кедәнләрә

Кәрбәладан милјон кәрә

Даһа артыг шәрәф верди бу мазар да.

Фүзулинин доғум күнү бәлли дејил бир инсана.

О кәләндә бу чаһана

Ким билди ки, Азәрбајҗан торпағына күн

доғулду.

Анчаг онун өлүм күнү ән бөјүк бир тарих олду.

Һамы бир чүр доғулмурму доғулаңда? Таләјә

бах!

Өләндәсә һәрә бир чүр өлүр анчаг.

Өлдүн, о замандан кечди дөрд жүз ил,
Жаныр гэлбимиздэ сэнэт чырағын.
Дөрд мин ил кечсэ дэ саралан дежил,
Сэнин сөз күшэнин, сэнин сөз бағын.

Әсрләр өтсэ дэ о вахтдан, сэнин
Һәр дәрдин, һәр гэмин бизэ танышдыр.
Гэлбиндэн од алан сәтирләренин
Истиси һэлэ дэ сојумамышдыр.

Сэни јашадан да сөз һүнәриндир,
Нәгмәләр јаранды аһу зарындан.
Кәдәрин бөјүкдүр, ешгин дәриндир,
Доғулдун вәтәнин јараларындан.

Ешгин бир үмандыр, арзун бир аләм,
Нә вар ки, јазмаға беш-он гәм олса.
Јазыб дәрләренин гуртара билмәм
Мәним һәр кирпијим бир гәләм олса.

Өмрүнү аһларла вермәдин бада,
Арзу дәрјасында бир јелкән олдун.
Заман өзкәсини јандыранда да,
Алышан о олду, јанан сән олдун.

Ағладын, јајылды сәсин һәр јана,
Бүлбүл бағчаларда өтдү.—дедиләр.
Кәләндә Мәһәммәд кәлдин чаһана,
Кәдәндә: Фүзули кетди, — дедиләр.

Мај—декабр, 1958.
Нуха—Бакы.



Вагабзаде Бахтияр Махмуд оглы

Ш А Б И - Х И Д Ж Р А Н

(Вечер разлуки)

(на азербайджанском языке)

Редактору *Илјас Тапдыг*
Балии редактору *Ј. Агајев*
Техн. редактору *В. Авадејева*
Корректору *Л. Балајева*

Чапа имзаганмыш 16/Х1 1953-чу ил.
Форматы 70×92¹/₄—1,68=3,9 ч. в.
Несаб нәшр. в. 4,3+6 япышдырма шәкил.
ФГ 10751 Тиражы 5000. Сифарш 453.
Гижәти 3 ман.

Ушагкәнчәшр. Бақы, Фиолетов күчәси, 8.

Азәрбајҗан ССР Мәдәнијәт Назирлијини
«Гызыл Шәрг» мәтбәәси.
Бақы, Гәзи Асланов күчәси, 80.

12517-72H

3 ман.